

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उतरांचल, उतराखंड, दिल्ली, हरियाणा में प्रकाशित

सुरत-गुजरात, संस्करण मंगलवार 26 नवंबर 2024 वर्ष-7,अंक-300 पृष्ठ-08 मूल्य-01 रुपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



दिल्ली में चुनाव से पहले केजरीवाल का पेंशन कार्ड, 8,50,000 वृद्धों को पेंशन मिलेगी

नई दिल्ली। दिल्ली की आप सरकार शहर के सेवानिवृत्त कर्मचारियों के लिए अच्छी खबर दी है। इसकी जानकारी खुद आप प्रमुख और पूर्व सीएम अरविंद केजरीवाल ने दी। उन्होंने कहा कि अब 80 हजार नए पेंशनभोगियों को पेंशन मिलेगी। उन्होंने कहा कि दिल्ली में कुल 8,50,000 वृद्धों को पेंशन मिलेगी। केजरीवाल ने कहा कि 60 से 69 साल के सेवानिवृत्त कर्मचारियों को 2,000 रुपये प्रति माह और 70 से अधिक उम्र के वरिष्ठ नागरिकों को 2500 रुपये प्रति माह दिए जा रहे हैं। दिल्ली के पूर्व सीएम ने कहा कि कैबिनेट ने प्रस्ताव को पास कर दिया है और आदेश लागू भी हो गया है। केजरीवाल के मुताबिक, 10,000 से ज्यादा नए आवेदन मिले हैं। केजरीवाल ने केंद्र पर पक्षपात का आरोप लगाकर कहा कि जहां डबल इंजन की सरकार है, वहां बुजुर्गों को कम पेंशन मिलती है। उन्होंने कहा कि अगर दिल्ली में सिंगल इंजन की सरकार है तो रिटायर कर्मचारियों को 2500 रुपये पेंशन दी जाती है। इसलिए डबल इंजन की सरकार नहीं बल्कि सिंगल इंजन की सरकार चुनें। उन्होंने कहा, जब मैं जेल गया तब वृद्धावस्था पेंशन बंद कर दी गई। यह पाप है। जेल से बाहर आने के बाद पेंशन फिर से शुरू हो गई है।

गूगल मैप के सहारे अधूरे फ्लाईओवर पर दौड़ा दी कार, नदी में गिरने से तीन लोगों की मौत

बरेली। वर्तमान में यहां फिर कभी भी तकनीक पर विश्वास करना ठीक है, लेकिन अति विश्वास करना ठीक नहीं है। इसी अति विश्वास का शिकार बरेली में तीन लोग हो गए। दरअसल बरेली जिले में दुखद घटना घटी, जहां एक अधूरे फ्लाईओवर से एक कार गहरी खाई में गिर गई, इसमें तीन लोगों की मौत हुई। यह घटना शनिवार को हुई, जब दो व्यक्ति, विवेक और अमित और अन्य, गुरुग्राम से शादी के लिए बरेली जा रहे थे। वे दिशा-निर्देशों के लिए गूगल मैप्स का उपयोग कर रहे थे, जो अधूरे फ्लाईओवर से होकर दूरी तक पहुँचने का सबसे तेज मार्ग दिखा रहा था। पुलिस ने बताया कि बरेली जिले में तीन लोगों की मौत हुई, जब गूगल मैप पर उनकी कार गलत तरीके से निर्माणाधीन पुल पर ले गई और कार नदी में गिर गई। पीड़ितों में से दो की पहचान विवेक और अमित के रूप में हुई, जिन्होंने गुरुग्राम से अपनी यात्रा शुरू की और एक शादी में शामिल होने के लिए बरेली जा रहे थे। वे लोग समारोह स्थल तक पहुँचने के लिए गूगल मैप्स पर निर्भर थे, तभी उनका जीपीएस उन्हें अधूरे फ्लाईओवर पर ले गया। लोगों ने अगली सुबह क्षतिग्रस्त कार और तीनों लोगों को मृत पाया। उन्होंने पुलिस को सूचित किया, जो घटनास्थल पर पहुँची और शवों को पोस्टमार्टम के लिए ले गई। पुलिस ने बताया, आज सुबह 9-30 बजे रामगंगा नदी पर एक क्षतिग्रस्त कार मिली। पुलिस को सूचना दी गई और वह मौके पर पहुँची। 2 अधूरे पुल पर जा गिरी और वहां से नदी में गिर गई।

11 साल के बच्चे की हार्ट अटैक से मौत, परिवार में शोक

राजकोट . आप दिन हार्ट अटैक से मौतों की घटनाएं सामने आ रही हैं। कई परिवारों ने दिल के दौरों में अपने परिजनों को खो दिया है। राजकोट में 11 साल के एक बच्चे की भी दिल का दौरा पड़ने से मौत हो गई. बच्चे के अचानक गिर जाने के बाद परिजनों द्वारा बच्चे को इलाज के लिए अस्पताल ले जाया गया। जहां अस्पताल में इयूटी धर मौजूद डॉक्टरों ने बच्चे को मृत घोषित कर दिया. जानकारी के मुताबिक राजकोट शहर के गौडल रोड के पास विजय प्लॉट में रहने वाला 11 साल का देवराज कनकभाई करेलिया सुबह अपने घर के बाहर अन्य बच्चों के साथ बैठा था. उस वक्त अचानक देवराज जमीन पर गिर पड़ा. इसके बाद देवराज के पिता ने हार्ट पंपिंग भी की और बाद में उसे तुरंत इलाज के लिए अस्पताल ले जाया गया। लेकिन अस्पताल में इयूटी पर मौजूद डॉक्टरों ने देवराज को मृत घोषित कर दिया. जानकारी के मुताबिक कनकभाई करेलिया के दो बेटे हैं। जिसमें देवराज बड़ा था और छठवीं कक्षा का छात्र था. अस्पताल में डॉक्टर ने बताया कि देवराज की मौत हार्ट अटैक से हुई है.



राजस्थान में जयपुर समेत कई इलाकों में बढ़ा तापमान

सुबह-शाम पड़ रही तेज ठंड

रविवार को सबसे ज्यादा सर्दी हिल स्टेशन माउंट आबू में रही, जहां का न्यूनतम तापमान 6.4 डिग्री सेल्सियस था। इसके बाद फतेहपुर में 8.5 डिग्री सेल्सियस, जालौर में 9.8, सीकर, उदयपुर, करौली में 10-10 डिग्री सेल्सियस, भीलवाड़ा, चित्तौड़गढ़ में 10.4 डिग्री, चूरु में 11.2, अलवर में 10.8 और बाड़मेर में 14.1 डिग्री सेल्सियस तापमान दर्ज किया गया।

जयपुर।

राजस्थान में तापमान बढ़ने लगा है। जयपुर, उदयपुर, अजमेर, कोटा के अलावा शेखावाटी बेल्ट में भी दिन और रात का तापमान में बढ़ोतरी हुई है। सीकर में जहां एक सप्ताह से निम्नतम तापमान सिंगल डिजिट नीचे दर्ज हो रहा था, वहां भी अब तापमान 10 डिग्री सेल्सियस पर आ गया है। बीकानेर, धौलपुर, चूरु में दिन का

अधिकतम तापमान 30 डिग्री सेल्सियस पहुंच गया। जयपुर में सुबह और शाम तेज ठंड पड़ने लगी है। मौसम विज्ञान केन्द्र जयपुर ने अगले तीन-चार दिन राजस्थान में इस तरह का मौसम रहने और तापमान में मामूली उतार-चढ़ाव होने की संभावना जताई है। पिछले 24 घंटे के दौरान सबसे ज्यादा तापमान 31.4 डिग्री सेल्सियस बाड़मेर में दर्ज किया गया।

जैसलमेर-जालौर में 31.2, जोधपुर में 31, अजमेर, पिलानी, चित्तौड़गढ़, चूरु, बीकानेर, धौलपुर में रविवार को अधिकतम तापमान 30 से 31 डिग्री सेल्सियस के बीच था। जयपुर में पिछले दो दिन से लगातार दिन-रात के तापमान में बढ़ोतरी हो रही है। इसके कारण यहां दिन में मौसम सामान्य रहता है। लोगों को दिन में गर्म कपड़ों की जरूरत महसूस नहीं हो रही है। वहीं, सुबह-शाम तेज सर्दी है।

सूरज ढलने के साथ ही सर्द हवाएं चल रही हैं। प्रदेश में रविवार को सबसे ज्यादा सर्दी हिल स्टेशन माउंट आबू में रही, जहां का न्यूनतम तापमान 6.4 डिग्री सेल्सियस था। इसके बाद फतेहपुर में 8.5 डिग्री सेल्सियस, जालौर में 9.8, सीकर, उदयपुर, करौली में 10-10 डिग्री सेल्सियस, भीलवाड़ा, चित्तौड़गढ़ में 10.4 डिग्री, चूरु में 11.2, अलवर में 10.8 और बाड़मेर में



14.1 डिग्री सेल्सियस तापमान दर्ज किया गया। जयपुर मौसम केन्द्र ने राज्य के लिए जारी फोरकास्ट में अगले 3-4 दिन प्रदेश में मौसम साफ रहने, दिन में तेज धूप रहने और सुबह-शाम तेज

सर्दी रहने की संभावना जताई है। उत्तरी राजस्थान में भी आसमान साफ रहने की संभावना है। हालांकि 27-28 नवंबर के आसपास उत्तरी राजस्थान के गंगानगर, हनुमानगढ़ के एरिया में

अडानी मामले पर चर्चा कराने की मांग को लेकर राज्यसभा में विपक्ष का हंगामा

खड़गे ने रखी अपनी बात तो सभापति ने किए सभी नोटिस अस्वीकार

नई दिल्ली।

सोमवार से शुरू हुए संसद के शीतकालीन सत्र के पहले दिन राज्यसभा की बैठक शुरू होने पर सदन ने दिवंगत सदस्यों को श्रद्धांजलि दी। इसके बाद सभापति जगदीप धनखड़ ने बताया कि नियम 267 के तहत उन्हें कुल 13 नोटिस मिले हैं। इसके बाद अडानी समूह के खिलाफ अमेरिकी अभियोजकों के रिश्तखोरी के आरोपों के मुद्दे पर चर्चा की मांग को लेकर विपक्षी सदस्यों ने हंगामा कर दिया जिसके चलते सोमवार को राज्यसभा की कार्यवाही एक बार के स्थगन के बाद दिन भर के लिए स्थगित कर दी गई। विपक्ष के नेता मल्लिकार्जुन

खड़गे, मार्क्सवादी कम्युनिस्ट पार्टी (माकपा) के जॉन ब्रिट्टास, कांग्रेस के नीरज डांगी, प्रमोद तिवारी और अखिलेश प्रसाद सिंह और आम आदमी पार्टी के संजय सिंह समेत अन्य सदस्यों ने अडानी समूह के खिलाफ अमेरिकी अभियोजकों के रिश्तखोरी के आरोपों पर संसद में चर्चा की मांग को लेकर नोटिस दिए थे। आप के राघव चड्ढा समेत विपक्ष के कुछ अन्य सदस्यों ने मणिपुर हिंसा और यूपी के संभल में हुई हिंसा के मुद्दे पर नोटिस दिए थे। सभापति धनखड़ ने इन सभी नोटिस को अस्वीकार कर दिया और खड़गे को अपनी बात रखने का मौका दिया। खड़गे ने कहा कि अडानी समूह के खिलाफ लगाए गए आरोप गंभीर हैं। उन्होंने कहा

कि यदि सूचीबद्ध कामकाज को निलंबित कर दिया जाता है तो विपक्षी सदस्य बता सकते हैं कि यह बहुत ही अहम मुद्दा है जो पूरे देश को कैसे प्रभावित कर रहा है। उन्होंने आरोप लगाया कि वैश्विक स्तर पर देश की छवि खराब हुई और फिर भी पीएम मोदी अडानी का समर्थन कर रहे हैं।

हालांकि इससे पहले खड़गे कुछ और बोल पाते, सभापति ने कहा कि वह इस मुद्दे पर उनके नोटिस को अस्वीकार कर चुके हैं इसलिए वह इसे नहीं उठा सकते हैं। इसके बाद कांग्रेस व अन्य विपक्षी दलों के सदस्य खड़े हो गए और आसन से खड़गे को बोलने देने की मांग करते रहे। सभापति ने सदस्यों से सदन के सुचारु संचालन की

अपील की। हालांकि जब हंगामा जारी रहा तो उन्होंने 11.30 बजे सदन की कार्यवाही 11.45 मिनट तक के लिए स्थगित कर दी। सदन की बैठक दोबारा शुरू होने पर सभापति ने सदस्यों से सदन को सुचारु रूप से चलने देने का आग्रह किया। कुछ देर बाद उन्होंने सदन की कार्यवाही दिन भर के लिए स्थगित कर दी।

विपक्षी दलों ने मांग की है कि गौतम अडानी को गिरफ्तार किया जाए और उनके खिलाफ जांच शुरू की जाए। विपक्ष ने अडानी समूह के खिलाफ आरोपों पर चर्चा के लिए एक संयुक्त संसदीय समिति के गठन की मांग की है। अडानी समूह ने सभी आरोपों को खारिज कर दिया है।

मैंने सोचा बोला, इसलिए केजरीवाल की ट्रेल आर्मी मेरे पीछे पड़ गई

नई दिल्ली।

आप सांसद स्वाति मालीवाल ने पार्टी के राष्ट्रीय संयोजक व पूर्व सीएम अरविंद केजरीवाल और मुख्यमंत्री आतिशी पर निशाना साधकर उन पर झूठ बोलने का आरोप लगाकर कहा कि आप प्रेसवार्ता करते हैं और झूठ बोलते हैं कि आपने पूरी दिल्ली को साफ किया है। ये तल्व टिप्पणी उनके दिल्ली के बुराड़ी विधानसभा क्षेत्र के दौरे के बाद आई है। स्वाती ने पोस्ट किया कि बुराड़ी में सड़कों की हालत खराब है, गलियों में बदबूदार पानी भरा हुआ है और जगह-जगह कुड़े के ढेर लगे हुए हैं। उन्होंने कहा कि दिल्ली के बुराड़ी की हालत नरक से भी बदतर हो चुकी है। दरअसल स्वाती ने लिखा कि



कल से दिल्ली के मंत्री झूठ फैला रहे हैं कि मुझे भ्रष्टाचार की एफआईआर हुई है इसलिए बीजेपी के इशारे पर मैंने ये सब किया। उन्होंने कहा कि ये एफआईआर 8 साल पहले 2016 में हो चुकी थी जिसके बाद मुझे सीएम और एलजी दोनों ने दो बार और महिला आयोग की अध्यक्ष नियुक्त किया। केस पूरी तरह फर्जी है जिस पर 1.5 साल से माननीय हाईकोर्ट ने

रोक लगा रखी है, जिन्होंने माना है कि पैसे का कोई लेन देन नहीं हुआ है।

स्वाती ने पोस्ट कर लिखा कि पूरी ट्रेल आर्मी मुझे लगा दी गई सिर्फ इसलिए क्योंकि मैंने सच बोला। पार्टी के सभी लोगों को फोन करके बोला जा रहा है स्वाति की कोई परसलन वीडियो है, भेजी, लीक करनी है। मेरे रिश्तेदारों की गाड़ियों के नंबर से उनकी जानकारी ट्वीट करवाकर उनकी जान खतरे में डाल रहे हैं। खैर, झूठ ज्यादा देर तक टिक नहीं पाता है।

पर सत्ता के नशे में किसी को नीचा दिखाने के जुनून में ऐसा न हो जाए की जब सच सामने आए तब अपने परिवारों से भी नजरे न मिला पाओ। तुम्हारे हर फैलाए झूठ के लिए तुम्हें कोर्ट लेके जाऊँगी।

भारत ने हमेशा एकता और अखंडता के गहरे सत्य पर विचार किया : मोहन भागवत

हैदराबाद।

जहां दुनिया अपनी मंजिल पर विचार किए बिना आगे बढ़ रही है, वहीं भारत ने हमेशा एकता और अखंडता के गहरे सत्य पर विचार किया है। यह बात राष्ट्रीय स्वयं सेवक प्रमुख मोहन भागवत ने लोकमंथन भाग्यनगर 2024 में कही। संघ प्रमुख ने भारत की धर्म और जीवन के निर्माण की शाश्वत अवधारणाओं पर अपने विचार रखे। भागवत ने कहा, हमारे पूर्वज अस्तित्व की एकता की सच्चाई जानते थे, वे जानते थे कि यही सब कुछ है, इसलिए विविधता है। यह कुछ समय तक चलती है, फिर केवल एकता रहती है। एकता शाश्वत है

और विविधता में भी एकता है, अगर हम इस तलाशने की कोशिश करें। उन्होंने कहा, उन लोगों को जवाब देने की कोई आवश्यकता नहीं है जिनके प्रयोग पिछले 2,000 वर्षों में विफल रहे हैं। आरएसएस प्रमुख भागवत ने लोकमंथन पहल को ग्रामीण भारत तक ले जाने का आह्वान कर गांवों में छोटी-छोटी सभाएं आयोजित कर जमीनी स्तर के लोगों को जोड़ने की अपील की। उन्होंने कहा, हमारे मन की आवाज कहती है कि इस दुनिया में हम किसी के दुश्मन नहीं हैं और कोई हमारा दुश्मन नहीं है। हालांकि यह ठीक है कि कोई आक्रामक है, अगर कोई हम पर हमला करता है या हमें नुकसान पहुंचाता है, तब हम बर्दाश्त नहीं करने

वाले हैं, लेकिन हम उसका जवाब भी देने वाले हैं, लेकिन हम किसी से लड़ाई नहीं करते हैं। भागवत ने पौराणिक प्रतीकों से तुलना करते हुए कहा, जैसे समुद्र मंथन के दौरान हलाहल निकला था, वैसे ही चुनौतियां आयागी। लेकिन हम उन्हें झेलने और सभी के कल्याण के लिए अमृत परोसने के लिए तैयार हैं। हैदराबाद में आयोजित इस कार्यक्रम में केंद्रीय वित्त मंत्री निर्मला सीतारमण और केंद्रीय मंत्री जी. किशन रेड्डी भी शामिल हुए। आरएसएस हैदराबाद का नाम बदलकर भाग्यनगर करने की मांग कर रहा है। उत्तर प्रदेश के मुख्यमंत्री योगी आदित्यनाथ और केंद्रीय मंत्री भी कई मौकों पर भाग्यनगर नाम की वकालत कर चुके हैं।

शीतकालीन सत्र को लेकर हुई खड़गे की अध्यक्षता में इंडिया ब्लॉक की बैठक

नई दिल्ली। संसद का शीतकालीन सत्र शुरू होने से पहले सोमवार को संसद भवन परिसर में इंडिया गठबंधन के सदन के नेताओं की बैठक राज्यसभा में विपक्ष के नेता मल्लिकार्जुन खरगे की अध्यक्षता में हुई। इस बैठक में गठबंधन की करीब सत्र दलों के नेताओं ने हिस्सा लेकर संसद के दोनों सदनों में गठबंधन की रणनीति को लेकर चर्चा की। बैठक में जालंधर मुद्दों पर मोदी सरकार से चर्चा करने की मांग पर बल दिया गया। श्री खड़गे के कार्यालय में इंडिया गठबंधन के नेताओं की बैठक में लोकसभा में द्रविड़ मुन्नेत्र कण्णम (द्रमुक) के टी एस बाबू, आरएसपी के प्रेमचंद्रन कांग्रेस के के.सी. वेणुगोपाल, प्रमोद तिवारी सहित कई नेता मौजूद थे। बैठक में द्रमुक के ज्योति शिवा, कमिमांडी, सीमांत राय तुंगमूल, आम आदमी पार्टी (आप) के राघव चड्ढा और मार्क्सवादी कम्युनिस्ट पार्टी (माकपा) के जॉन ब्रिट्टास भी मौजूद थे।

विश्व में भारत की साख बढ़ाने की मोदी प्रतिबद्धता

(लेखक- –ललित गर्ग)

भारत के लिये सौभाग्य की बात है कि नरेन्द्र मोदी जैसा महानायक प्रधानमंत्री के रूप में मिला है। वैसे तो दस वर्षों में प्रधानमंत्री नरेन्द्र मोदी को कई देशों ने अपने सर्वोच्च नागरिक सम्मान से सम्मानित किया है लेकिन इसी सप्ताह उनकी डोमिनिका, गुयाना और नाइजीरिया यात्रा के दौरान उन्हें जो सर्वोच्च सम्मान मिले हैं, वह हर भारतीय को अभिभूत एवं गौरवान्वित कर देने वाले हैं। ये सम्मान उनके व्यापक सोच, मानवीय दृष्टिकोण, कुशल राजनीतिक नेतृत्व और दूरदृष्टि का प्रतिबिम्ब है जिसने वैश्विक मंच पर भारत के उदय एवं उसकी साख को मजबूत किया है। ये सम्मान दुनिया भर के देशों के साथ भारत के बढ़ते संबंधों को भी दर्शाता है।

दुनिया में भारत एवं भारतीय लोकतंत्र का गौरव एवं सम्मान दिनोंदिन बढ़ता जा रहा है, पिछले 10 साल में प्रधानमंत्री नरेंद्र मोदी एक विश्व नेता बनकर उभरे हैं। अंतरराष्ट्रीय स्तर पर उनका रुतबा लगातार बढ़ा है। विदेशी धरती से मिलने वाले सर्वोच्च नागरिक सम्मानों की एक लम्बी श्रृंखला इस बात का प्रमाण है कि प्रधानमंत्री मोदी की छवि वैश्विक स्तर पर सर्वमान्य नेता के तौर पर स्थापित हुई है और उनकी सोच, नीतियाँ एवं कार्यक्रमों को विश्व स्तर पर मान्यता मिल रही है। यह भारत के लिये गर्व की बात है। इसी श्रृंखला में अपनी तीन देशों की यात्रा के दौरान प्रधानमंत्री मोदी को डोमिनिका और गुयाना के सर्वोच्च नागरिक सम्मान और नाइजीरिया का दूसरा सबसे बड़ा नागरिक सम्मान मिला है। प्रधानमंत्री मोदी हाल ही में ब्राजील में जी 20 समिट की बैठक के लिए पहुंचे थे और इसके बाद 3 कैरेबियन देशों की यात्रा पर हैं। कोरोना काल में मानवीय दृष्टि से मदद का हाथ बढ़ाने के लिए डोमिनिका ने प्रधानमंत्री मोदी को ‘डोमिनिका अवॉर्ड ऑफ ऑनर’ और गुयाना ने ‘ऑर्डर ऑफ़ एक्सीलेंस’ से नवाजा।

भारत के लिये सौभाग्य की बात है कि नरेन्द्र मोदी जैसा महानायक प्रधानमंत्री के रूप में मिला है। वैसे तो दस वर्षों में प्रधानमंत्री नरेन्द्र मोदी को कई देशों ने अपने सर्वोच्च नागरिक सम्मान से सम्मानित किया है लेकिन इसी सप्ताह उनकी डोमिनिका, गुयाना और नाइजीरिया यात्रा के दौरान उन्हें जो सर्वोच्च सम्मान मिले हैं, वह हर भारतीय को अभिभूत एवं गौरवान्वित कर देने वाले हैं। ये सम्मान उनके व्यापक सोच, मानवीय दृष्टिकोण, कुशल राजनीतिक नेतृत्व और दूरदृष्टि का प्रतिबिम्ब है जिसने वैश्विक मंच पर भारत के उदय एवं उसकी साख को मजबूत किया है। ये सम्मान दुनिया भर के देशों के साथ भारत के बढ़ते संबंधों को भी दर्शाता है। प्रधानमंत्री मोदी ने जिस कुशलता, परिपक्वता एवं दूरदर्शिता से देश का समग्र विकास करते हुए दुनिया की तीसरी बड़ी अर्थ-व्यवस्था बनाने की ओर अग्रसर किया, इससे पूरा देश तो आत्मविश्वास से भर ही उठा बल्कि पूरी दुनिया में भारत को लेकर सकारात्मकता, उम्मीदें और

भरोसा बढ़ा है।

अब तक विदेशों में कुल 19 बार प्रधानमंत्री मोदी को सम्मानित किया जा चुका है, जिनमें महाशक्ति कहे जाने वाले देश रूस और अमेरिका के अलावा मालदीव, फिलीस्तीन, इजिप्त, बहरीन और युएई जैसे मुस्लिम राष्ट्र भी शामिल हैं। इसके साथ ही सबसे ज्यादा बार विदेशी संसद को संबोधित करने का रिकॉर्ड भी मोदी के नाम ही है। मोदी आश्चर्यों की वर्णमाला से गूँथित ऐसा व्यक्तित्व है जिसने अपने हर कीर्तिमान से भारत का मस्तक ऊंचा किया है। ऑस्ट्रेलिया और ब्रिटेन के पार्लियामेंट को भी प्रधानमंत्री मोदी संबोधित कर चुके हैं। मोदी ने 14 बार विदेशी संसद में वहां के सांसदों को संबोधित किया। अमेरिका में मोदी ने दो बार संसद को संबोधित किया है। इसके साथ ही ऑस्ट्रेलिया, ब्रिटेन, फिजी, मॉरिशस, युगांडा, नेपाल, भूटान, श्रीलंका, मंगोलिया, अफगानिस्तान और मालदीव की संसद को भी प्रधानमंत्री मोदी ने संबोधित किया है। इससे पहले प्रधानमंत्री रहते हुए मनमोहन सिंह ने 7 बार, इंदिरा गांधी ने 4 बार, जवाहरलाल नेहरू ने 3 बार, जबकि मोरारजी देसाई और पीवी नरसिम्हा राव ने 1-1 बार विदेशी संसदों में संबोधन दिया है। प्रधानमंत्री नरेन्द्र मोदी जब पापुआ न्यू गिनी पहुंचे थे तो सारे शासकीय प्रोटोकाल को तोड़ कर उस देश के प्रधानमंत्री जेम्स मारापे ने न केवल मोदी का स्वागत किया साथ ही एयरपोर्ट पर सबके सामने मोदी के पांव भी छूए। यह अपने आप में अभूतपूर्व है कि विश्व के इतिहास में आज तक कभी भी किसी राष्ट्राध्यक्ष ने किसी दूसरे राष्ट्राध्यक्ष को भाव सार्वजनिक रूप से नहीं छूए हो। भारत की जनता ने महानायक मोदी को एक नए भारत के शिल्पकार के रूप में देखा। मोदी की हर देश की यात्रा ऐतिहासिक एवं अविस्मरणीय बनी है। बात चाहे अमेरिका यात्रा की हो, वहां राष्ट्रपति जो बाइडेन मोदी गले तो मिले ही साथ ही बाइडेन का यह कहना अपने आप में अद्भुत है कि ‘‘आप तो अद्भुत लोकप्रिय हो। मुझे तो आपके आटोग्राफ लेने चाहिए।’’ आस्ट्रेलिया के सिडनी में जिस तरह से पूरा स्ट्रेडियम वहां बसे भारतीयों ने टसाटस भर दिया और पूरा स्ट्रेडियम मोदी-मोदी के नारों से गुंजायमान हो उठा। उसे देखकर तो

आस्ट्रेलिया के प्रधानमंत्री एंथोनी अल्बानीस भी हेरान रह गए। दुनिया के बड़े नेता जहां मोदी को सर आंखों पर बैठा रहे हैं, वहीं भारत में मोदी की लगातार बढ़ती साख एवं सम्मान से समूचा विपक्ष बौखलाया हुआ है। मोदी का जितना विरोध किया जा रहा है, उतनी ही उनकी प्रतिष्ठा एवं जनस्वीकार्यता बढ़ती जा रही है। एक तरह से विरोध उनके लिये वरदान बन रहा है। इस युगनायक पर कीचड़ उछालने की जिस तरह की हरकतें की गईं, वर्तमान में वे पराकाष्ठा तक पहुंच गयी है। पर इससे मोदी का वर्चस्व धूमिल होने वाला नहीं है। क्योंकि उनकी राजनीति एवं नीति विशुद्ध है और सैद्धान्तिक आधार पुष्ट है।

आज भारत देश की वैश्विक साख और गरिमा में जो वृद्धि हुई है उसका पूरा श्रेय प्रधानमंत्री मोदी को जाता है। विश्व शांति की स्थापना में भारत एक पाठशाला बन गया है। उनकी विशाल क्षितिज में लंबी उड़ान, यह सब प्रधानमंत्री की विशाल दृष्टि से संभव हो रहा है। हम सब बदलाव की इस प्रक्रिया को प्रत्यक्ष देख रहे हैं। यह सौभाग्य से कम नहीं है। मोदी का संपूर्ण व्यक्तित्व एक पाठशाला बन गया है। उनके व्यक्तित्व के कई अनूठे आयाम हम देख चुके हैं, जो हमें आश्चर्यचकित कर देते हैं। उनकी सबसे बड़ी और असाधारण बात है उनके वक्तव्य और भाषण। जितनी स्पष्टता और प्रभावी तरीके से वे अपनी बात रखते हैं वह विलक्षण है। उनकी दूरदृष्टि या विजन बिल्कुल स्पष्ट होता है। उन्होंने लोगों में विश्वास जगाया है कि भारत में आर्थिक विकास करने और दुनिया में अपना प्रभुत्व कायम करने की क्षमता है। कठोर परिश्रम एवं अनुशासित जीवन के प्रति उनके अनुराग ने दुनिया को प्रभावित और प्रेरित किया है। राष्ट्रीय स्वयसेवक संघ में एक बाल स्वयं सेवक बनने से लेकर प्रधानमंत्री बनने तक उनका जीवन अनुशासित रहा है। स्वास्थ्य के प्रति सजग रहते हुए, हर पल उत्साह से बिताना और नियमित योग करना उनकी दिनचर्या है। कई अवसर ऐसे आये जब श्री मोदी ने यह सिखाया और प्रयोग करके दिखाया कि कैसे धैर्य और विनम्रता सबसे भरोसेमंद साथी है। इनके सहारे कठिन चुनौतियों से निपटा जा सकता है।

प्रधानमंत्री मोदी में समय के साथ चलने और समय के

पार देखने की अद्भुत क्षमता है। इसीलिए उन्होंने अपने नेतृत्व में जितनी योजनाएं बनाईं वे सब वर्तमान को मजबूत बनाते हुए भविष्य को सुरक्षित करने वाली योजनाएं हैं। वर्ष 2047 तक विकसित भारत समृद्ध भारत का मिशन पूरा करने और भारत को विश्व की प्रथम 5 अर्थव्यवस्थाओं में शामिल करने के महान लक्ष्य को पूरा करते हुए भारत एक महाशक्ति के रूप में उभरते हुए विश्व नेतृत्व की क्षमताओं को उजागर कर रहा है। मोदी की सभी योजनाओं का उद्देश्य देश को विकसित बनाना और आर्थिक अर्थव्यवस्था को सुधारना है। नागरिकों को अच्छी सुविधाएं, आत्मनिर्भर जीवनयापन के अच्छे विकल्प, अच्छी स्वास्थ्य सेवाएं, अच्छा रोजगार, बेहतर वातावरण आदि उपलब्ध कराना है। प्रधानमंत्री जन धन योजना, स्वच्छ भारत मिशन, स्किल इंडिया मिशन, बेटी बचाओ बेटी पढ़ाओ, प्रधानमंत्री मुद्रा योजना, अमृत योजना, डिजिटल इंडिया मिशन, प्रधानमंत्री उज्ज्वला योजना, आयुष्मान भारत योजना, प्रधानमंत्री आवास योजना, आत्मनिर्भर भारत ने वर्तमान भारत की तस्वीर बदल दी है। भारतीय लोकतंत्र में एक स्वर्णिम अध्याय शुरू हुआ है और उसमें निरंतर नये-नये आयाम जुड़ते जा रहे हैं जिसे समूची दुनिया आश्चर्य से देख रही है। ‘सबका साथ-सबका विकास और सबका विश्वास’ के मंत्र अब हर नागरिक का सूत्र वाक्य है। मोदी के नेतृत्व में कई परिवर्तनकारी पहल की गई हैं, जिनका भारत पर स्थायी प्रभाव पड़ा है। उनके ‘स्वच्छ भारत’ अभियान ने पूरे देश में स्वच्छता और सफाई के बारे में जागरूकता बढ़ाई है, जबकि ‘मेक इन इंडिया’ पहल का लक्ष्य भारत को वैश्विक विनिर्माण केंद्र में बदलना है। इसके अतिरिक्त, मोदी के ‘डिजिटल इंडिया’ कार्यक्रम ने देश के डिजिटल बुनियादी ढांचे में काफी सुधार किया है, जिससे प्रौद्योगिकी सभी के लिए अधिक सुलभ हो गई है। दस वर्ष का कुशल देश संचालन, विकास की नयी इबारत लिखना, विश्वमंचों पर भारत की साख को बढ़ाना आदि घटनाओं के साक्षी रहे लोगों का अनुभव है कि इस अवधि में जितना एवं जैसा भारत बना है, उसमगर विश्व को नयी दिशा देने की क्षमता है। भारत की जनता उन्हें एक नए भारत के अभ्युदय के आधारस्तंभ के रूप में देख रही है।

भारत के संविधान की सजावट में वैदिक संस्कृति की छाप

संविधान दिवस पर विशेष



लेखाराम बिशनोई
लेखक विचारक

भारतीय संविधान भारत का सर्वोच्च विधान है। जो संविधान सभा द्वारा 26 नवंबर 1949 (मिती मार्गशीर्ष शुक्ल पक्ष सप्तमी संवत् 2006 विक्रमी) को अंगीकृत (अर्थात् स्वीकार करते है) अधिनियमित (अर्थात् कानून के रूप में पारित करते हैं) और आत्मार्पित स्वयं को अर्पित) करते हैं। 26 जनवरी 1950 को प्रभावी हुआ। 26 नवंबर को भारत के संविधान दिवस के रूप में घोषित किया गया। जबकि संविधान के कुछ प्रावधानों को छोड़कर शेष सभी प्रावधान 26 जनवरी 1950 को लागू किए जाने के कारण इस दिन को गणतंत्र दिवस के रूप में मनाया जाता है। भारत के संविधान का मूल आधार भारत सरकार अधिनियम 1935 को माना जाता है। विश्व के किसी भी गणतान्त्रिक देश का सबसे लंबा लिखित और लचीला संविधान है।

भारतीय संविधान की आधारभूत विशेषता संविधान की प्रस्तावना है। जो संविधान की आत्मा कहा जाती है। इसके साथ ही नागरिकों के मूल अधिकार, नीति निर्देशक तत्व और मूल कर्तव्य बहुत महत्वपूर्ण है। मूल अधिकार एक व्यक्ति के

व्यक्तित्व और जीवन के लिए आवश्यक है। समानता और स्वतंत्रता का अधिकार तथा शोषण के विरुद्ध अधिकार , धार्मिक स्वतंत्रता का अधिकार, सांस्कृतिक और शैक्षणिक अधिकार एवं सैवधानिक उपचारों का अधिकार के रूप में मौलिक अधिकारों का वर्गीकरण किया गया। इसी तरह व्यक्ति के देश और समाज के प्रति कर्तव्य भी निश्चित किए गए है। भारतीय संविधान के निर्माण की प्रक्रिया में दौर राजेंद्र प्रसाद, डॉक्टर भीमराव अंबेडकर, जवाहरलाल नेहरू, सरदार बलभ भाई पटेल, श्रीमती गोपालप्रसाद, श्री बीएन राऊ, डॉक्टर श्यामा प्रसाद मुखर्जी, प्रोफेसर केटी शाह, जेबी कृपलानी जैसे विद्वानों और विधि विशेषज्ञों की सहभागिता रही थी। संविधान सभा के सदस्य केटी शाह के सुझाव से संविधान की मूल प्रति का सुलेखन कराया गया। भारतीय सभ्यता के पूरे कालखंड के 22 चित्र बनाकर संविधान के 22 भागों में जोड़ने का निर्णय लिया गया। संविधान सभा के अध्यक्ष डॉक्टर राजेंद्रप्रसाद ने शांति निकेतन के आचार्य नंदलाल बोस को पत्र लिखकर चित्रांकन का अनुरोध किया था। इसमें नृत्य करते हुए भगवान नटराज,

यज्ञ करते वैदिक ऋषि-मुनियों की यज्ञशाला, लंका विजय के पश्चात अयोध्या लोटते श्रीराम-सीता और लक्ष्मण, गंगा का धरती पर अवतरण, रामायण, महाभारत, मोहनजोदड़ों की सभ्यता, बुद्ध के उपदेश, महावीर के जीवन, मौर्य गुप्त और मुगल काल के अलावा गांधी, सुभाष, हिमालय से लेकर सागर आदि के सुंदर चित्र बने। वास्तव में यह चित्र भारतीय इतिहास की विकास यात्रा का सुंदर चित्रण है। ये चित्र संविधान की सजावट में संस्कृति की छाप छोड़ते है। भारतीय संविधान में चित्रों के माध्यम से वैदिक काल से वर्तमान तक की भारतीय विकास यात्रा का सुंदर चित्रण किया गया। इन चित्रों की शुरुआत भारत के राष्ट्रीय प्रतीक अशोक स्तंभ के शेर से होती है। संविधान की जिस प्रति पर संविधान सभा के सदस्यों ने हस्ताक्षर किए थे। उसकी प्रतियां हिंदी और अंग्रेजी भाषा में अलग-अलग तैयार की गईं। हिंदी भाषा में यह कार्य श्री बसंत कृष्ण वेद द्वारा किया गया। तथा अंग्रेजी में भारतीय संविधान को प्रेम बिहारी रायजगदा ने अपनी हस्तलिपि से लिखा। भारत में स्वतंत्र न्यायपालिका को प्रावधान है। भारतीय संविधान में संविधान की सर्वोच्चता स्थापित की गई है तथा



संसदीय संप्रभुता का प्रावधान किया गया है। लोक कल्याणकारी राज्य की स्थापना के लिए भी संकल्पित है। विश्व के सभी संविधानों का गहनतम से अध्ययन तथा विचार विमर्श के पश्चात भारतीय संविधान को आकार दिया। संविधान निर्माण के लिए हुए मंथन में इस बात को समझा जा सकता है, की प्रारूप समिति की 141 बैठकें हुई और इस प्रकार 2 वर्ष 11 महीने और 18 दिन में भारत के संविधान का मूल प्रारूप तैयार हुआ

(चिंतन-मनन)



भावना भी समझे

एक आदमी बस में रोजाना ही यात्रा करता था। वह बस में केले खाता और छिलके को खिड़की से फेंक देता। एक दिन एक भाई ने कहा, भाई! सड़क पर छिलके डालना उचित नहीं है। दूसरे फिसलकर गिर पड़ते हैं। छिलकों को एक ओर डालना चाहिए। उसने कहा, अच्छी बात है। दूसरे दिन की बात है। पूर्व दिन वाले दोनों यात्री एक ही बस में बैठे हुए थे। सड़क पर नहीं, अन्यत्र कहीं। साथी ने कहा, धन्यवाद! कल जो मैंने कहा,

उसे तुमने मान लिया। आज छिलके सड़क पर नहीं फेंके। उसने कहा, सड़क पर तो नहीं फेंके, पर मेरे पास जो दूसरा यात्री बैठा था, उसकी जेब में चुपके से छिलके डाल दिए। सड़क पर उन्हें डालने की नौबत ही नहीं आई। हर आदमी छेंसे ही समस्या को दूसरों की जेब में डालता जाता है और यह मान लेता है कि समस्या का समाधान हो गया। सड़क पर नहीं, खाल और छिलके सुलझाती है, तो दूसरी उलझ जाती है। समस्या के समाधान का सही मार्ग है-

भावनाओं पर ध्यान देना। जो भी काम किया जाता है, उसको करने से पूर्व यह सोचना होगा कि मैं यह काम शरीर की सुविधा के लिए कर रहा हूँ, पर इससे कहीं मन की समस्या उलझ तो नहीं रही है? कहीं भावना की समस्या गहरी तो नहीं होती जा रही है? हम तीनों समस्याओं पर एक साथ ध्यान दें। जब तक शरीर की समस्या, मन की समस्या और भावना की समस्या पर समवेत रूप में ध्यान नहीं देंगे, तब तक समाधान नहीं मिलेगा।

विचार मंथन

(लेखक- डॉ हदायत अहमद खान)

संसद के शीतकालीन सत्र को लेकर जैसा कि संभावना व्यक्त की जा रही थी कि यह सत्र हंगामेदार रहने वाला है, सो पहले ही दिन संसद के दोनों सदनों की कार्यवाही हंगामे के चलते 27 नवंबर सुबह 11 बजे तक के लिए स्थगित कर दी गई। बस अंतर यह रहा कि हंगामे की वजह बदल गई है। पहले समझा जा रहा था कि गौतम अडानी और मणिपुर हिंसा जैसे मामलों को लेकर विपक्ष सदन में हंगामा कर सकता है, लेकिन अचानक से संभल हिंसा सामने आ गई, जिस पर विपक्ष ने चर्चा की मांग रखी। इसी बीच हंगामा हुआ जिसके चलते पहले लोकसभा की कार्यवाही एक घंटे के लिए और बाद में लोकसभा और राज्यसभा दोनों ही सदनों की कार्यवाही अगले कार्यदिवस बुधवार तक के लिए स्थगित कर दी गई। मतलब यह कि संभल में जो हिंसा हुई और 4 से 5 लोगों को अपनी जान से हाथ धोना पड़ गया। यह वाकई गंभीर चिंतनीय विषय है। इस मामले को लेकर राज्य सरकार की कार्यप्रणाली पर भी सवाल उठ रहे हैं तो हैरानी की बात भी नहीं है। वायनाड लोकसभा सीट से नवनिर्वाचित सांसद प्रियंका गांधी का इस मामले में जो बयान आया

उसके मुताबिक उत्तर प्रदेश के संभल में अचानक उठे विवाद को लेकर राज्य सरकार का रवैया बेहद दुर्भाग्यपूर्ण है। वाकई इस संवेदनशील मामले में बिना दूसरे पक्ष को सुने और बिना दोनों पक्षों को विश्वास में लिए प्रशासनिक स्तर पर जो हड़बड़ी में कार्यवाही की गई, वह दिखाता है कि राज्या सरकार ने खुद ही माहौल को खराब किया है। इस मामले में सुप्रीम कोर्ट से स्वतः संज्ञान लेने की बात कहते हुए प्रियंका ने सत्ताधारियों पर भेदभाव, अत्याचार और फूट डालने जैसे गंभीर आरोप भी लगाए हैं। इससे पहले संभल मामले में ही उत्तर प्रदेश के पूर्व मुख्यमंत्री और समाजवादी पार्टी के सांसद अखिलेश यादव ने दावा किया था कि संभल में एक गंभीर घटना हुई है। इसके मुताबिक चुनाव पर चर्चा रोकने की गरज से सुबह-सुबह जानबूझकर एक सर्वेक्षण टीम को भेज दिया गया, जिसका उद्देश्य अराजकता पैदा करना था। उन्होंने सवाल खड़ा करते हुए कहा कि जब मरिजद का सर्वेक्षण पहले ही हो चुका था, तो फिर से नया सर्वेक्षण क्यों किया गया और वह भी सुबह-सुबह और बिना किसी तैयारी के? वैसे यह कहना गलत भी नहीं होगा कि देश में मौजूद ज्वलंत समस्याओं और अडानी जैसे अंतर्राष्ट्रीय

मामलों से देशवासियों का ध्यान भटकाने के लिए कथित तौर पर सरकारों द्वारा संभल हिंसा जैसे प्रयोग किए जाने से इंकार नहीं किया जा सकता है। सुबे की कानून व्यवस्था और उत्तर प्रदेश की योगी सरकार की कार्यप्रणाली पर प्रश्नचिह्न लगाने जैसी घटना यूं ही अचानक तो नहीं हो सकती है। इसके पीछे राजनीतिक घड्यंत्र की बी आती है। जिसे विपक्ष लगातार उजागर करने की कोशिश में लगा हुआ है। खासतौर पर तब जबकि संसद के शीतकालीन सत्र के आगाज से पहले प्रधानमंत्री नरेंद्र मोदी यह कहते हुए नजर आते हैं कि यही आशा करता हूँ कि शीतकालीन सत्र का माहौल भी शीत रहे। अब समझने वाली बात तो यह है कि प्रकृति की तरह माहौल को शीत रखने के लिए कुछ बेहतर कार्य भी तो करने ही पड़ते हैं। वही पीएम मोदी विपक्ष पर भी वार करने से नहीं चूकते हैं और यह भी कह जाते हैं कि यह दुर्भाग्य ही है कि मुझीभर लोग अपने राजनीतिक स्वार्थ के लिए संसद को हुडदंगाबाजी से कंट्रोल करने का प्रयास करते हैं। ऐसे लोगों को जनता देखती और सजा देती है। जिन्हें जनता ने 80 बार नकारा वो संसद का काम रोकते हैं। यह कहते हुए शायद पीएम मोदी भूल जाते हैं कि किस

जतन और सालों की मेहनत के बाद भाजपा अब गठबंधन के सहारे केंद्र में बागडोर संभालने पहुंची है। आईने के मिजाज की तरह वो बात करते नजर आते हैं, ऐसे ही आईने के लिए किसी शायर ने क्या खूब कहा है-आईने की फितरत भी किस तरह सियासी है, ये भी शक्त इसका को जाहिरि दिखाता है। जहां तक संभल हिंसा का सवाल है तो बताया जा रहा है कि हिंसा उस वक्त भड़क उठी जब मुगलकालीन एक मरिजद का अदालत के आदेश पर सर्वेक्षण करने दोबारा टीम पहुंची थी। भीड़ के बीच में से ही कुछ लोगों ने सर्व टीम पर पत्थरबाजी शुरू कर दी। इसके बाद पुलिस ने जवाबी कार्यवाही करते हुए बल प्रयोग किया, आसू गैस के गोले दामे गए और फायरिंग भी हुई। इस हिंसा में इंसानी खून बहा और मौतें भी हुई। इसके बाद पुलिस ने मामले भी दर्ज किए और लोगों की गिरफ्तारियां भी हुई। अब इस पूरे मामले को लेकर विपक्ष जहां राज्य की योगी सरकार पर गंभीर आरोप लगा रही है तो वहीं संसद में विपक्ष ने मोदीनीत सरकार को भी घेरने में कोई कोर-कसर वाकी नहीं रखी है। सदन में संभल हिंसा पर चर्चा की मांग करता विपक्ष और हंगामे की भेंट दोनों सदनों की कार्यवाही भेंट चढ़ गई।



भारत और नॉर्वे के बीच टेपा समझौते पर हुई चर्चा

- व्यापारिक संबंधों को और प्रगति देने की योजना बनाई

नई दिल्ली । भारत के वाणिज्य सचिव सुनील भार्थवाल ने हाल ही में नॉर्वे का दौरा किया। उनका यह दौरा भारत-यूरोपीय मुक्त व्यापार संघ ईएफटीए देशों के साथ व्यापार और आर्थिक साझेदारी समझौता (टेपा) लागू करने में तेजी लाने और 100 अरब डॉलर के निवेश को बढ़ावा देने के उद्देश्य से था। भार्थवाल का नॉर्वे दौरा भारत और ईएफटीए देशों के बीच टेपा समझौते को और अधिक सुदृढ़ करने के लिए था। इस समझौते के तहत, भारत को ईएफटीए देशों के बाजारों में अपने उत्पादों और सेवाओं के निर्यात के लिए 99.6 प्रतिशत बाजार का अधिकार मिलेगा। इसमें गैर-कृषि उत्पादों और प्रसंस्कृत कृषि उत्पादों पर महत्वपूर्ण टैक्स छूट दी जाएगी। भारत ने ईएफटीए देशों को 82.7 प्रतिशत अपनी टैक्स लाइनों की पेशकश की है, जो ईएफटीए के निर्यात का 95.3 प्रतिशत हिस्सा कवर करता है। भारत ने ईएफटीए के लिए 105 उप-क्षेत्रों की पेशकश की है, जबकि नॉर्वे ने 114 क्षेत्रों में प्रतिबद्धता की है। भार्थवाल ने नॉर्वे में टॉमस नॉर्वोल और अन्य वरिष्ठ अधिकारियों के साथ बैठक की। इन बैठकों में मुख्य रूप से व्यापार संबंधों को बढ़ावा देना भारतीय निर्यात को प्रोत्साहन देना, और टेपा के अनुमोदन में तेजी लाने के मुद्दों पर चर्चा की गई। इसके अलावा वाणिज्य सचिव ने नॉर्वेजियन संसद के सदस्यों से भी मुलाकात की और समझौते के संभावित लाभों पर जोर दिया।

सोलरवर्ल्ड एनर्जी ने आईपीओ से पहले जुटाए 110 करोड़

नई दिल्ली । सोलरवर्ल्ड एनर्जी सॉल्यूशंस ने वैल्यूक्रेस्ट इन्वेस्टमेंट एडवाइजर्स सहित कई निवेशकों से आईपीओ से पहले करीब 110 करोड़ रुपये जुटाए हैं। इसके साथ ही कंपनी के निर्धारित आईपीओ के नए निगम घटक को पहले अनुमानित 550 करोड़ रुपये से घटाकर 440 करोड़ रुपये कर दिया गया है। सौर ऊर्जा समाधान प्रदाता ने पिछले सप्ताह सार्वजनिक घोषणा में कहा कि उसने हाल ही में निवेशकों को 352.05 रुपये प्रति शेयर के भाव पर 31.24 लाख शेयर आवंटित किए हैं, जिससे लेनदेन का कुल आकार 109.99 करोड़ रुपये हो गया। सोलरवर्ल्ड एनर्जी सॉल्यूशंस सौर ऊर्जा परियोजनाओं के लिए इंजीनियरिंग, खरीद व निर्माण सेवाओं में विशेषज्ञता रखती है।

सोना और चांदी के भाव में नरमी

- सोने का भाव 76,600 रुपए, चांदी 89,500 रुपए के करीब

नई दिल्ली । इस सप्ताह की शुरुआत में सोमवार को सोने-चांदी के वायदा भाव की शुरुआत में नरमी देखी गई। सोमवार को दोनों के वायदा भाव गिरावट के साथ खुले। सोने के वायदा भाव 76,600 रुपये के करीब, जबकि चांदी के वायदा भाव 89,500 रुपये के करीब कारोबार कर रहे थे। वैश्विक बाजार में सुस्त शुरुआत के बाद सोने-चांदी की वायदा कीमतों में तेजी देखने को मिल रही है। सोने के वायदा भाव की शुरुआत गिरावट के साथ हुई। मल्टी कमोडिटी एक्सचेंज (एमसीएक्स) पर सोने का बेंचमार्क दिसंबर कॉन्ट्रैक्ट 616 रुपये की गिरावट के साथ 77,000 रुपये के भाव पर खुला। इस समय यह 1,043 रुपये की गिरावट के साथ 76,573 रुपये के भाव पर कारोबार कर रहा था। चांदी के वायदा भाव की शुरुआत भी सुस्त रही। एमसीएक्स पर चांदी का बेंचमार्क दिसंबर कॉन्ट्रैक्ट 435 रुपये की गिरावट के साथ 90,333 रुपये पर खुला। इस समय यह 1,345 रुपये की गिरावट के साथ 89,423 रुपये के भाव पर कारोबार कर रहा था। वैश्विक बाजार में सोने-चांदी के वायदा भाव में नरमी देखने को मिल रही है। कॉमेक्स पर सोना 2,716.89 डॉलर प्रति औंस के भाव पर खुला। पिछला बंद भाव 2,712.20 डॉलर प्रति औंस था। इस समय यह 41.10 डॉलर की गिरावट के साथ 2,671.10 डॉलर प्रति औंस के भाव पर कारोबार कर रहा था। कॉमेक्स पर चांदी के वायदा भाव 31.40 डॉलर के भाव पर खुले, पिछला बंद भाव 31.33 डॉलर था। इस समय यह 0.50 डॉलर की गिरावट के साथ 30.83 डॉलर प्रति औंस के भाव पर कारोबार कर रहा था।

गॉडफ्रे फिलिप्स इंडिया ह्ट शेयर पर देगी 35 रुपए का डिविडेंड

- बीते एक साल में कंपनी का शेयर 173 फीसदी का रिटर्न दे चुका है

नई दिल्ली ।

विश्व की जानी मानी सिगरेट बनाने वाली कंपनी गॉडफ्रे फिलिप्स इंडिया रेड स्कायर, रेड एंड व्हाइट, कैवेंडिश, स्टेरल और फोकस जैसे ब्रांड नाम से सिगरेट बनाती है। अब कंपनी ने बड़ा ऐलान किया है। सिगरेट और तंबाकू प्रोडक्ट्स बेचने वाली यह कंपनी अपने शेयरहोल्डर्स को वित्त वर्ष 2024-25 के लिए 35 रुपये प्रति शेयर का अंतरिम डिविडेंड

देने वाली है। डिविडेंड का ऐलान कंपनी के बोर्ड की हाल ही में हुई मीटिंग के बाद किया था। अंतरिम डिविडेंड को लेकर शेयरहोल्डर्स की पात्रता वित्त करने के लिए रिकॉर्ड डेट 29 नवंबर है। इस तारीख तक जिन शेयरधारकों के नाम शेयरों के लाभांश मालिकों के तौर पर रजिस्टर ऑफ़ मेंबर्स ऑफ़ द कंपनी या डिपॉजिटरीज के रिकॉर्ड्स में होंगे, वे डिविडेंड पाने के हकदार होंगे। गॉडफ्रे फिलिप्स इंडिया का कहना है कि वह पात्र

शेयरहोल्डर्स को डिविडेंड का भुगतान 19 नवंबर की तारीख से शुरू होने वाली 30 दिन की अवधि में कर देगी। यह कंपनी मोदी एंटरप्राइजेज-केके मोदी ग्रुप की फ्लैगशिप कंपनी है। यह भारत की सबसे बड़ी एफएमसीजी कंपनियों में शामिल है। गॉडफ्रे शेयर एक मल्टीबैगर स्टॉक है। इस साल में इस शेयर ने निवेशकों को बंपर रिटर्न दिया है। बीते एक साल में शेयर 173 फीसदी का रिटर्न दे चुका है। वहीं एक सप्ताह



में कीमत 8 फीसदी गिरावट आई है। कंपनी के शेयर की कीमत पिछले शुक्रवार को बॉम्बे स्टॉक एक्सचेंज पर 5,623 रुपये पर बंद हुई। कंपनी का मार्केट कैप 29200 करोड़ रुपये है।

इतिहास में अब तक के सबसे अमीर शख्स हुए एलन मस्क

-334.3 अरब डॉलर की संपति के हो गए हैं मालिक

सैन फ्रांसिस्को ।

राजा-महाराजाओं को पीछे छोड़ते हुए मशहूर उद्योगपति एलन मस्क दुनिया के सबसे अमीर शख्स हो गए हैं। अमेरिका की टेस्ला के सीईओ एलन मस्क ने एक और कीर्तिमान रच दिया है। एलन मस्क इतिहास में अब तक के सबसे अमीर शख्स हो गए हैं। फोर्ब्स के अनुसार, वह अब 334.3 अरब डॉलर की संपति के मालिक हो गए हैं। एलन मस्क की

नेटवर्थ में तेजी का कारण टेस्ला के शेयरों में आया तगड़ा उछाल है। माना जा रहा है कि यूएस के नव-निर्वाचित राष्ट्रपति डोनाल्ड ट्रंप कई ऐसी नीतियां लागू करेंगे जो व्यवसायियों को समर्थन देंगी। यह बात जगजाहिर है कि ट्रंप और मस्क के बीच काफी अच्छे संबंध हैं। इसलिए बाजार को उम्मीद है कि उन नीतियों का सीधा प्रभाव टेस्ला पर सकारात्मक रूप से पड़ेगा। इसी उम्मीद में टेस्ला के

शेयरों में रैली देखी जा रही है। टेस्ला के शेयर यूएस में राष्ट्रपति चुनाव की शुरुआत से अब तक 40 फीसदी तक चढ़ चुके हैं। इसमें शेयर को शेयरों में आया 3.8 फीसदी का उछाल भी शामिल है। शुक्रवार को टेस्ला के शेयर 352.56 डॉलर पर पहुंच गए। यह टेस्ला के स्टॉक्स की 3 साल की सर्वाधिक वैल्यू है। नीतोजन, मस्क की नेल्थ में 7 अरब डॉलर का इजाफा हुआ और उनकी नेटवर्थ 320.3 अरब

डॉलर से आगे निकल गई। नवंबर 2021 में उनकी नेटवर्थ 320 अरब डॉलर हुई थी जो इससे पहले तक उनकी सर्वाधिक नेटवर्थ थी। मस्क की नेटवर्थ का एक बड़ा हिस्सा टेस्ला में उनकी 13 फीसदी हिस्सेदारी और 9 फीसदी इक्रिटी अवॉर्ड की वजह से आता है।एलन मस्क ने राष्ट्रपति चुनाव में खुलकर डोनाल्ड ट्रंप का समर्थन किया।

उन्होंने ट्रंप के कैपेन में 10 करोड़ डॉलर का योगदान भी दिया।

अदाणी समूह ने अपनी पोर्टफोलियो कंपनियों के वित्तीय और ऋण विवरण जारी किए

- अदाणी समूह की कंपनियों ने बंदरगाहों से लेकर ऊर्जा तक के कारोबार में निवेश को बढ़ावा दिया

नई दिल्ली ।

गौतम अदाणी के समूह ने निवेशकों के लिए एक महत्वपूर्ण घोषणा की है। उन्होंने सोमवार को अपनी पोर्टफोलियो कंपनियों के वित्तीय और ऋण विवरण जारी किए। इस घोषणा के माध्यम से कंपनी ने अपने मजबूत मुनाफे और नकदी प्रवाह की बढ़त को दर्शाया। अदाणी समूह के कंपनियों ने बंदरगाहों से लेकर ऊर्जा तक के कारोबार में निवेश को बढ़ावा दिया है। कंपनी के अनुसार वे अब अपनी विकास की गति को बनाए रख सकते हैं बिना ऋण पर

निर्भर होने की दरकार। हाल ही में गौतम अदाणी और दो अन्य अधिकारियों के खिलाफ अमेरिकी अदालत में सौर ऊर्जा अनुबंध हॉसिल करने के लिए भारतीय अधिकारियों को रिश्त दाने का आरोप है। समूह की कुल संपत्ति में इक्रिटी का योगदान करीब दो तिहाई है, जो पांच साल पहले की तुलना में काफी अलग है। समूह ने पिछले 12 महीनों में करीब 75,227 करोड़ रुपये का निवेश किया, जबकि कुल कर्ज में सिर्फ 16,882 करोड़ रुपये की बढ़ोतरी हुई। अदाणी समूह ने अपने निवेशकों के साथ एक नोट भी साझा किया है, जिसमें

कहा गया है कि वे कम से कम 12 महीनों के लिए सभी ऋण सेवा आवश्यकताओं को पूरा करने के लिए पर्याप्त तरलता रखते हैं। अदाणी समूह की लिक्विडिटी से जुड़े एक नोट में कहा गया है कि उनके पास 53,024 करोड़ रुपये की नकदी है, जो इसके कुल सकल बकाया ऋण का 21 प्रतिशत है। समूह ने अगले 10 वर्षों में 8 लाख करोड़ रुपये से अधिक निवेश करने की योजना बनाई है और उनकी लाभदायकता में वृद्धि को ध्यान में रखते हुए धारिता की दिशा में कदम बढ़ाया जा रहा है।

शेयर बाजार तेजी के साथ बंद

सेंसेक्स 992 , निफ्टी 314 अंक ऊपर आया

निवेशकों को 7 लाख करोड़ रुपये का लाभ

मुंबई ।

घरेलू शेयर बाजार सोमवार को तेजी के साथ बंद हुआ। सप्ताह के पहले ही कारोबारी दिन बाजार में ये उछाल दुनिया भर से मिले अच्छे संकेतों के साथ ही खरीददारी हावी रहने से आया है। इसके अलावा महाराष्ट्र विधानसभा चुनाव में सत्ताधारी भाजपा गठबंधन की जीत से भी निवेशकों का भरोसा बना है जिससे बाजार को बल मिला। इससे एक ही दिन में 7 लाख करोड़ रुपये का लाभ हुआ है। आज कारोबार के दौरान रिलायंस, एचडीएफसी बैंक के शेयर भी ऊपर आये।

दिन भर के कारोबार के बाद 30 शेयरों पर आधारित बीएसई सेंसेक्स आज 1.25 फीसदी तकरीबन 992.74 अंक बढ़कर 80,109.85 के लेवल पर बंद

हुआ। वहीं इसी प्रकार 50 शेयरों वाला नेशनल स्टॉक एक्सचेंज का निफ्टी भी 1.32 फीसदी तकरीबन 314.65 अंक ऊपर आकर 24,221.90 के स्तर पर बंद हुआ। निफ्टी की 50 कंपनियों में से 43 के शेयर लाभ पर बंद हुए आज कारोबार के दौरानप सेंसेक्स की कंपनियों में एलएण्डटी का शेयर 4 फीसदी से अधिक ऊपर आया। वहीं भारतीय स्टेट बैंक, अदानी पोर्ट्स, रिलायंस इंडस्ट्रीज, पावर ग्रिड, आईसीआईसीआई बैंक, एचडीएफसी बैंक, टाटा कंसल्टेंसी सर्विसेज, कोटक महिंद्रा बैंक और एक्सिस बैंक के शेयर भी बढ़त पर बंद हुए। वहीं दूसरी ओर जेएसडब्ल्यू स्टील, टेक महिंद्रा, इफॉसिस, मारुति, एशियन पेंट्स और एचसीएल टेक के शेयर फिसलकर बंद हुए। इससे पहले आज सुबह

नेपाल का व्यापार घाटा 460 अरब के पार

काठमांडू ।

नेपाल का व्यापार घाटा चालू वित्त वर्ष के पहले चार माह में 460 अरब रुपये से अधिक हो गया है। सीमा शुल्क विभाग के आंकड़ों के अनुसार नेपाल ने चालू वित्त वर्ष के पहले चार महीनों के दौरान 513.38 अरब रुपये के सामान का आयात किया, जबकि निर्यात केवल 52.67 अरब रुपये तक ही रहा। विभाग के अनुसार नेपाल ने चार महीनों में कुल 566.5 अरब रुपये के विदेशी व्यापार में 460.71 अरब रुपये का व्यापार घाटा देखा। आंकड़ों के अनुसार पिछले वर्ष की समान अवधि की तुलना में आयात 0.17 प्रतिशत बढ़ा, जबकि निर्यात में 4.16 प्रतिशत की वृद्धि हुई। चालू वित्त वर्ष के पहले चार महीनों में नेपाल का भारत के साथ व्यापार घाटा 281 अरब रुपये को पार कर गया है। इस अवधि के दौरान नेपाल ने भारत से करीब 317 अरब रुपये का सामान आयात किया, जबकि उसने भारत को सिर्फ 36 अरब रुपये का सामान निर्यात किया। इन चार महीनों में नेपाल ने 29.4 अरब रुपये का डीजल, 21.56 अरब रुपये का पेट्रोल और 18.85 अरब रुपये का एलपीजी आयात किया।



बाजार में भारी तेजी देखी गई। बाजार खुलते ही सेंसेक्स 1200 से ज्यादा अंक चढ़ गया जबकि निफ्टी 24,300 के पार पहुंच गया। महाराष्ट्र विधानसभा चुनाव में भाजपा के नेतृत्व वाले गठबंधन की जीत से निवेशकों की धारणा को बढ़ावा मिला है। सेंसेक्स उछल के साथ 80,193 अंक पर खुला और सुबह के कारोबार में

80,452 के हाईएस्ट लेवल को छू गया। इंट्राडे में सेंसेक्स में 1,355 अंक की बढ़त दर्ज की गई। इसी तरह निफ्टी-50 भी जोरदार उछाल के साथ 24,253.55 अंक पर खुला और ओपनिंग बेल के कुछ ही मिनटों के भीतर 24,330 के इंट्राडे हाई को छू लिया। इस दौरान निफ्टी में 400 से ज्यादा अंक तक उछाल आया।

अदाणी समूह की 10 सूचीबद्ध कंपनियों में से नौ के शेयरों में तेजी

अदाणी एनर्जी सॉल्यूशंस के शेयर में करीब सात प्रतिशत की तेजी आई

नई दिल्ली । अदाणी समूह की 10 सूचीबद्ध कंपनियों में से नौ के शेयरों में सोमवार को शुरुआती कारोबार में तेजी देखी गई। अदाणी एनर्जी सॉल्यूशंस के शेयर में करीब सात प्रतिशत की तेजी आई। बीएसई पर अदाणी एनर्जी सॉल्यूशंस के शेयर में 6.89 प्रतिशत, अदाणी ग्रीन एनर्जी में 6.42 प्रतिशत, अदाणी टॉलर गैस में 5.33 प्रतिशत, अदाणी पोर्टर्स में 4.64 प्रतिशत और अदाणी पावर में 4.17 प्रतिशत की तेजी आई। अदाणी एंटरप्राइजेज के शेयर वार प्रतिशत, अदाणी विल्मर के 3.23 प्रतिशत, एसीसी के तीन प्रतिशत और अबुजा सीमेंट्स के शेयर 2.71 प्रतिशत चढ़े। गौरतलब है कि समूह के संस्थापक अध्यक्ष गौतम अदाणी और उनके भतीजे सागर सहित सात अन्य लोगों के खिलाफ अमेरिका में 26.5 करोड़ अमेरिकी डॉलर की कथित रिश्तखोरी की साजिश रचने का हिस्सा होने के आरोप में अभियोग लगाए जाने के बाद विदेशों से धन जुटाने की इसकी क्षमता पर संदेह व्यक्त किया जा रहा है। कुछ वैश्विक बैंक और वित्तीय संस्थान कथित तौर पर समूह को नए ऋण देने पर अस्थायी रूप से रोक लगाने पर विचार कर रहे हैं।

देश के कई शहरों में पेट्रोल और डीजल की कीमतें बढ़ीं

ब्रेट क्रूड का भाव बढ़त के साथ 75.14 डॉलर प्रति बैरल

नई दिल्ली ।

कच्चे तेल की कीमतों में तेजी से सोमवार को देश के कई शहरों में पेट्रोल और डीजल की कीमतों में भी बढ़ोतरी दिख रही है। सरकारी तेल कंपनियों ने सोमवार को सुबह जारी रेट में बदलाव किया है और दिले ली के आसपास के शहरों में भी भाव बदल गए हैं। नोएडा और ग्रेटर नोएडा में जहां तेल के दाम बढ़े हैं तो पास के गाजियाबाद और गुरुग्राम जिले में तेल सस्ता हो गया है। हालांकि, दिल्ली सहित देश के चारों महानगरों में तेल की कीमतों में कोई बदलाव नहीं हुआ है। सरकारी तेल कंपनियों के अनुसार यूपी के गौतमबुद्ध नगर में पेट्रोल 11 पैसे महंगा होकर 94.98 रुपये लीटर बिक रहा है। डीजल भी 12 पैसे चढ़ा और 88.13 रुपये लीटर पहुंच गया है। गाजियाबाद में पेट्रोल 12 पैसे गिरकर 94.53 रुपये लीटर हो गया तो डीजल 14 पैसे टूटकर 87.61 रुपये लीटर बिक रहा है। हरियाणा की राजधानी गुरुग्राम में पेट्रोल 15 पैसे सस्ते ता हो गया और 95.02 रुपये लीटर बिक रहा, जबकि डीजल 14 पैसे फिसलकर 87.88 रुपये लीटर हो गया है। कच्चे तेल की बात करें



तो बीते 24 घंटे में इसकी कीमतों में भी मामूली बदलाव हुआ है। ब्रेट क्रूड का भाव बढ़त के साथ 75.14 डॉलर प्रति बैरल पहुंच गया है। डेले यूटीआई भी थोड़ा चढ़कर 71.23 डॉलर प्रति बैरल हो गया है। वहीं दिल्ली में पेट्रोल 96.65 रुपये और डीजल 89.82 रुपये प्रति लीटर, मुंबई में पेट्रोल 106.31 रुपये और डीजल 94.27 रुपये प्रति लीटर, चेन्नई में पेट्रोल 102.63 रुपये और डीजल 94.24 रुपये प्रति लीटर, कोलकाता में पेट्रोल 106.03 रुपये और डीजल 92.76 रुपये प्रति लीटर है। नोएडा में पेट्रोल 94.98 रुपये और डीजल 88.13 रुपये प्रति लीटर हो गया है। गाजियाबाद में पेट्रोल 94.53 रुपये और डीजल 87.61 रुपये प्रति लीटर हो गया है। गुरुग्राम में पेट्रोल 95.02 रुपये और डीजल 87.88 रुपये प्रति लीटर हो गया है।

सीएनजी के दाम 4 रुपए प्रति किलो तक बढ़े

- एनसीआर के नोएडा, ग्रेटर नोएडा और गुरुग्राम जैसे शहरों में सीएनजी की कीमत बढ़ी



नई दिल्ली ।

इंद्रप्रस्थ गैस लिमिटेड (आईजीएल) ने कंप्रेस्ड नेचुरल गैस (सीएनजी) की कीमतों में बढ़ोतरी कर दी है। सीएनजी की कीमतों में 1.5 रुपये से 4 रुपये प्रति किलोग्राम तक की बढ़ोतरी की घोषणा कंपनी ने की है। आईजीएल ने इस मूले य वृद्धि से दिले ली को दूर रखा है, वहीं एनसीआर के नोएडा, ग्रेटर नोएडा और गुरुग्राम जैसे शहरों में सीएनजी की कीमत में इजाफा किया है।

कीमतों में हुई इस बढ़ोतरी ने आईजीएल के ऑपरेशन वाले लगभग 30 फीसदी क्षेत्रों पर असर पड़ने की उम्मीद है। कंपनी की कुल सीएनजी खपत का 70 फीसदी हिस्सा दिल्ली से आता है। इंद्रप्रस्थ गैस लिमिटेड ने नोएडा, ग्रेटर नोएडा, गाजियाबाद, गुडगांव, करनाल और कैथल में 2 रुपये प्रति किलोग्राम की बढ़ोतरी की है। राजस्थान के अजमेर, पाली और

राजसमंद में 1.5 रुपये प्रति किलो की वृद्धि की है। मुजफ्फरनगर, मेरठ, शामली, महोबा, बांदा और चित्रकूट में आईजीएल ने सीएनजी का भाव 3 रुपये प्रति किलोग्राम बढ़ाया है। मुंबई में पहले ही सीएनजी की कीमतें बढ़ चुकी हैं। महानगर गैस लिमिटेड (एमजीएल) ने मुंबई में सीएनजी की कीमतें 2 रुपये प्रतिकिलोग्राम बढ़ाकर 75 रुपये प्रति किलो से 77 रुपये कर दिया है। आईजीएल और एमजीएल ने सीएनजी के भाव सरकार के 16 नवंबर से पुरानी गैस फील्ड से मिलने वाली सस्ती प्राकृतिक गैस की सप्लाई में 20 फीसदी की कटौती करने के बाद की है।

इससे पहले 16 अक्टूबर को भी सप्लाई में 21 फीसदी की कटौती की गई थी। इन कटौतियों के बाद आईजीएल, एमजीएल और अडानी टोटल गैस जैसी गैस कंपनियों ने अपनी प्रॉफिटैबिलिटी पर असर पड़ने की आशंका जताई थी।



टंड के मौसम में डैंड्रफ से हैं परेशान तो इन आसान उपाय को अपनाकर पाएं छुटकारा

टंड के मौसम में डैंड्रफ होने की समस्या आम हो जाती है। ये सिर्फ हमारे बालों को नुकसान ही नहीं पहुंचाती बल्कि शर्मिदा भी करती है। इसे दूर करने के लिए कैमिकल युक्त शैम्पू, कंडीशनर का ज्यादा इस्तेमाल करने के बजाय कुछ अन्य उपाय किए जाएं, तो बालों को होने वाले नुकसान से बचाया जा सकता है आइए जानते हैं कुछ टिप्स।

नारियल का तेल

नारियल का तेल रूसी के लिए एक बेहतरीन उपाय है। नहाने से पहले 4-5 चम्मच नारियल के तेल से मालिश करें और 1-2 घंटे बाद बालों को धो लें। रातभर लगाकर भी छोड़ सकते हैं। इससे डैंड्रफ में राहत मिलती है। ऐसा शैम्पू भी इस्तेमाल कर सकते हैं जिसमें नारियल तेल हो। शैम्पू करने से पहले डैंड्रफ को साफ करने के लिए नमक बहुत कारगर है। नमक को स्कैल्प पर डालकर हल्के हाथों से रगड़ें इससे मृत त्वचा

निकलने लगेगी। कुछ देर रगड़ने के बाद शैम्पू कर लें। आप पाएंगे कि डैंड्रफ पहले से काफी कम हो रहे है। जब भी शैम्पू करें इस प्रक्रिया को अपनाएं कुछ ही समय में डैंड्रफ से काफी हद तक छुटकारा मिल जाएगा।

नींबू का रस


दो चम्मच नींबू के रस को अपने बालों के स्कैल्प पर रगड़कर इससे अच्छी तरह से मालिश करें। फिर एक कप पानी में एक नींबू का रस मिलाएं अब इस पानी से अपने बालों को साफ करें। ऐसा आप हफ्ते में 3 बार करें।

नारियल और नींबू का रस

नारियल के तेल में एक चम्मच नींबू का रस डालकर इन्हें हल्का गर्म कर लें। अब इस तेल से अपने बालों की मसाज करें। फिर शैम्पू से अपने बालों को धो लें। ये प्रक्रिया आप हफ्ते में कम से कम 2 बार जरूर करें।

कुर्ते से लगें स्मार्ट

कुर्ते आज भी उतने ही लोकप्रिय हैं, जितने पहले थे। बस, इसकी स्टाइल में थोड़ा बदलाव जरूर देखने को मिल रहा है। आजकल पाकिस्तानी सूट ज्यादा पसंद किए जा रहे हैं। लड़कियां जोधपुरी शैली के सलवार कुर्ते भी बनवाना पसंद करती हैं। ये कुर्ते ढीले-ढाले और कई रंगों में उपलब्ध होते हैं। आम तौर पर लोगों की राय है कि आज के आधुनिक युग में लड़कियां जींस आदि पहनना ही पसंद करती हैं और सलवार कुर्ते तथा अन्य पारंपरिक कपड़ों का चलन कम हो रहा है, लेकिन फैशन डिजाइनरों की राय इससे अलग है। उनका कहना है कि आज भी लड़कियां सलवार कमीज बनवाना पसंद करती हैं और अब तो इसमें रेट्रो फैशन की झलक भी देखने को मिल रही है। आजकल तो लड़कियां जींस के साथ भी लांग और शार्ट कुर्ते पसंद करती हैं। सलवार के साथ शार्ट कुर्ते या अनारकली स्टाइल के कुर्ते ज्यादा देखे जा रहे हैं। संगीता का कहना है कि कुर्ते को जींस, लेगिंग्स और जेगिंग्स, मतलब डेनिम स्टाइल की जींस की तरह दिखने वाली सलवार के साथ पहनने का फैशन काफी प्रचलन में है। केवल सलवार कमीज ही नहीं, दुल्हन के लहंगों में भी आधुनिकता और पारंपरिकता का मिश्रण देखने को मिल रहा है। सलवार कमीज का जादू कुछ और ही होता है। इस आउटफिट में थोड़ी सी तब्दीली करते ही इसे इंडो वेस्टर्न लुक दिया जा सकता है। आइए जानते हैं सलवार-कुर्ते से जुड़े कुछ टिप्स-



अगर आप अपनी हाइट थोड़ी ज्यादा दिखाना चाहती हैं, तो थोड़ा लंबा कुर्ता सिलवाएं। मसलन अगर आपकी हाइट 5'3" है तो आपको 47-48 इंच का कुर्ता सिलवाना चाहिए।

अगर आपके हाथ मोटे हैं और आप स्लीवलेस नहीं पहन सकती हैं, तो 5 इंच की स्लीव्स बनवा लें। इससे आपके हाथ का अतिरिक्त मांस भी छिप जाएगा और आपके हाथ दुबले दिखेंगे। सलवार को बहुत सारे स्टाइल्स में पहना जा सकता है। इनका स्टाइल भी ट्रेंड के साथ बदलता रहता है। फिलहाल ढीली सलवार फैशन में है और शार्ट कुर्ते ने एक बार फिर एंट्री की है।



शादी के बाद एक लड़की को अपने पति से ही नहीं बल्कि अपनी सास-ससुर से भी अच्छा तालमेल बनाने की जरूरत है। लेकिन तब क्या हो जब आप घर और ऑफिस की जिम्मेदारियों के चलते बिल्कुल भी समय नहीं निकाल पा रही हों।

जमाना गया जब महिलाएं घर की चार दीवारी में रहकर ही अपना पुरा जीवन काट देती थीं। आज की महिलाएं न केवल अपने अधिकारों को लेकर स्वतंत्र हैं बल्कि पुरुषों की तरह घर से बाहर निकल अपनी एक अलग पहचान बनाने में भी कामयाब हो रही हैं। हां, वो बात अलग है कि लाख-पढ़ी लिखी होने के बावजूद भी लड़कियों को ससुराल जैसी पारंपरिक भूमिकाओं से गुजरना पड़ता है, जिसके लिए उन्हें न केवल अपने पति के दिल में जगह बनानी होती है बल्कि अपने सास-ससुर संग एक अच्छे रिश्ते की शुरुआत करना भी उन्हीं की जिम्मेदारी में से एक है। लेकिन सबसे ज्यादा दिक्कत कामकाजी महिलाओं के साथ है, जिन्हें हर पल इस बात की चिंता सताती रहती है कि घर और ऑफिस के बीच क्या वह अपनी संतुलन भूमिकाएं निभा भी पाएंगी या नहीं? खैर, हम इस तर्क-वितर्क से किसी नतीजे पर पहुंचें उससे पहले आपको बता दें कि जहां कुछ महिलाओं ने एक संयुक्त परिवार में रहने के कई दोष बताए हैं तो वहीं इसके विपरीत कई कामकाजी महिलाओं का ऐसा कहना है कि एक संयुक्त परिवार में रहना

कामकाजी महिलाओं को हमेशा रखना चाहिए इन बातों का ध्यान

आपके लिए एक मजबूत समर्थन बन सकता है बशर्ते आपको काम और घर के बीच बैलेंस बनाना आता हो। ऐसे में अगर आप भी चाहती हैं कि कम समय में ही आप सभी की लाडली बन जाएं तो आपको इन बातों का हमेशा ध्यान रखें।

काम के साथ घर को भी प्राथमिकता

हम इस बात को अच्छे से समझते हैं कि एक लड़की के लिए उसका करियर कितना महत्व रखता है लेकिन शादी के बाद आपको यह भी समझना चाहिए कि अब आप अकेले नहीं हैं आपका अपना एक परिवार है, जिसके हिसाब से भी अब आपको चीजों को मैनेज करना होगा। शादी से पहले जहां घंटों-घंटों आप ऑफिस में काम करती थीं तो वहीं अब आपको अपने



परिवार के लिए भी समय निकालना होगा साथ ही साथ घर खर्च के हिसाब से लेकर पार्टनर के माता-पिता की देखरेख करने तक आपको कई बातों को भी ध्यान रखना होगा।

सुनें और समझें

अगर आप वाकई में चाहती हैं कि आप काम के साथ-साथ अपने परिवार की भी लाडली बनी रहें तो सबसे पहले बातों को सुनने और समझने की आदत डालें। ऐसा करने से न केवल आप अपने सास-ससुर के मन की बातों को जान पाएंगी बल्कि वह भी आपके काम के महत्व को समझेंगे। यही नहीं, अपने परिवार के हर सदस्यों को जानने की कोशिश करें। यही नहीं, साथ ही साथ उन्हें यह भी बताएं कि घर की जिम्मेदारी को निभाने में आपके लिया क्या संभव है और क्या नहीं।

पति से हो खुलकर बातचीत

किसी ने ठीक ही कहा है कि सबसे अच्छी शादी वह होती है जिसमें पति-पत्नी एक-दूसरे के सबसे अच्छे दोस्त हों। अपने सबसे अच्छे दोस्त के साथ प्यार करने से बेहतर कुछ भी नहीं है। ऐसे में कोशिश करें कि आप और आपके पति के बीच एक स्वस्थ दोस्ती का रिश्ता हो। इसके बाद आपको अपनी शादीशुदा जिंदगी में खुद फर्क समझ आ जाएगा। वह न केवल आपको समझेंगे बल्कि आपको घर-परिवार की जिम्मेदारी का एहसास होगा।



पहली मुलाकात में जानें एक-दूसरे को

जब भी कपल्स एक-दूसरे से मिलने के बारे में सोचते हैं, तो सबसे पहले जेहन में ये बात जरूर आती है कि आखिर पहली मुलाकात में हम बात क्या करेंगे? यही सवाल हमें परेशान करता रहता है और वैसे भी पहली-पहली मुलाकात तो बहुत खास होती है, जो हमेशा याद रहती है।

लेकिन इस मुलाकात में हम एक-दूसरे से बात ही न कर पाएं या यूं कहें कि उस समय क्या बात करें? ये समझ ही न आए तो क्या करें? क्योंकि हमने आमतौर पर देखा है कि हमारे मन में बातें तो ढेरों रहती हैं, लेकिन पहली मुलाकात पर वे बातें जुबान पर आ ही नहीं पाती और हम शांत बैठे रह जाते हैं। और यहां-वहां देखकर बस यही सोचते रह जाते हैं कि बातें करें तो क्या? आखिर क्या बातें फरस्ट मीटिंग में करें? कैसे बातों से एक-दूसरे को समझने में आसानी हो सकती है? ऐसी कौन सी बातें हैं, जो आपके पार्टनर को बोर नहीं होने देंगी? आइए जानते हैं। जब भी किसी के साथ पहली मुलाकात के लिए जाएं तो बातों की

शुरुआत आप उनके प्रोफेशन से कर सकते हैं, क्योंकि अधिकतर लोगों को इसमें इंटरैस्ट जरूर आता है। चाहे प्रोफेशन के बारे में गॉसिप अच्छी हो या बुरी, इस बारे में बात करना लोग काफी पसंद करते हैं। पार्टनर के फेवरेट एक्टर या एक्ट्रेस के बारे में आप पूछ सकते हैं या अभी रिसेंट उन्होंने कौन सी मूवी देखी है? इस बारे में भी आप बात कर सकते हैं। तारीफ किसको पसंद नहीं आती? जनाब तो कॉम्लीमेंट करना बिल्कुल भी न भूलें। उन्हें नोटिस करें और उनकी तारीफ कीजिए। आप उनके ड्रेसिंग सेंस की तारीफ कर सकते हैं। दोस्तों के बारे में बात करें, क्योंकि लड़का हो या लड़की-सभी को अपने दोस्तों के बारे में बात करना पसंद आता है। तो आप पूछ सकते हैं कि आपके फ्रेंड्स कैसे हैं? किस फ्रेंड्स से अपनी बातें शेयर करते हैं? इस तरह की बातें आपकी मुलाकात को और इंटरैस्टिंग बनाएंगी। वीकेंड के बारे में पूछें कि उनके इस वीकेंड क्या प्लान है? यदि कोई प्लान नहीं है, तो आप प्लान कर सकते हैं जिससे कि एक-दूसरे को अच्छे से समझने के लिए और समय मिल सके। अगर बातें बोरिंग हो रही हैं तो आप हंसी-मजाक कर सकते हैं कि उनके साथ ऐसा वाक्या कब हुआ, जब उनकी हंसी रुक ही नहीं रही थी। ऐसी कोई फनी बात, जो आपके साथ हुई हो तो वह बात भी आप उनसे शेयर कर सकते हैं।

पाएं हाई हील्स की तकलीफ से छुटकारा

अधिकतर लड़कियां हिल्स पहनना तो चाहती हैं, लेकिन उन्हें लगता है कि इसे पहनना काफी तकलीफभरा हो सकता है, लेकिन एक अच्छी और स्टाइलिश ड्रेस के साथ हिल्स काफी अच्छी लगती है पर पैरों की तकलीफ के कारण इसे नहीं चुनते हैं। लेकिन हम यहां आपको कुछ ऐसे टिप्स बता रहे हैं जिन्हें अपनाकर आप हाई हिल्स में कंफर्टबल हो सकती हैं हम ये नहीं कहते कि हिल्स में आप बहुत आरामदायक महसूस करेंगी लेकिन कुछ टिप्स को अपनाकर आप हाई हिल्स पहनने से होने वाली दिक्कतों से बच सकती हैं तो आइए, जानते हैं कि हाई हिल्स पहनने के दौरान होने वाली परेशानियों को आप कैसे कम कर सकती हैं

सैंडिल के सही साइज का चुनाव करें
हील्स वाली सैंडिल में आपके पैर आगे की ओर पुश होते हैं, ऐसे में अपने लिए सही साइज की सैंडिल का चुनाव करें।

अपना फुट टाइप पहचानें
सभी के फुट अलग-अलग होते हैं, किसी के पैर के पंजे चौड़े तो किसी के पतले होते हैं। अपने पंजे के अनुसार सैंडिल के आगे की डिजाइन चुनें, जिससे कि आपके पैर आगे से दबे नहीं।

मोटी हील को प्राथमिकता दें
मोटी हील आपके पैरों को ज्यादा कवरेज और सपोर्ट देती हैं। इसे पहनने से आपकी एडिजों पर कम दबाव पड़ेगा, जिससे पैरों में दर्द भी कम होगा।

ब्रेक लें
पार्टी व किसी खास अवसर पर ही हाई हील्स पहनें। यदि इसके अलावा भी पहनें तो कभी-कभी प्लेट चप्पल पहनें और अपने पैरों को थोड़ा ब्रेक दें।

हील की पोजीशन का ख्याल रखें
आपके जूते ऐसे होने चाहिए जिसमें बाँड़ी का भार पंजों और हील दोनों पर रहे। वरना पंजो या फिर हील पर ज्यादा प्रेशर पड़ेगा। ऐसा होने पर पैरों में दर्द शुरू हो सकता है। इसलिए हील की पोजीशन का ख्याल जरूर रखें।



क्या आप जानते हैं लेगिंग्स पहनने का सही तरीका

जब भी कंफर्ट की बात आती है तो सबसे पहले हम लेगिंग्स के बारे में सोचते हैं, क्योंकि लेगिंग्स काफी आरामदायक होती है। लेकिन इसे पहनने में हम कुछ ऐसी गलतियां कर देते हैं जिसके कारण हम हंसी के पात्र बन जाते हैं।

क्या आप जानती हैं लेगिंग्स पहनने का सही तरीका? अगर हां तो यह बहुत बढ़िया बात है और यदि आपको जवाब ना है तो इस लेख को पढ़कर आप इस बारे में पूरी जानकारी पा सकते हैं। हमने अक्सर ऐसी कुछ महिलाओं को देखा है, जो लेगिंग्स के साथ क्रॉप टॉप ट्राई कर लेती हैं। लेकिन

यदि आप भी ऐसी गलती करती हैं तो इसे छोड़ दें, क्योंकि लेगिंग्स के साथ कभी भी क्रॉप टॉप नहीं पहना जाता। यह दिखने में बहुत भद्दा लगता है। ये तो बात हुई क्रॉप टॉप कि लेकिन अगर आप छोटे टॉप पर लेगिंग्स पहनने का विचार कर रही हैं तो इसे बिल्कुल भी ट्राई न करें, भले ही आप कितनी भी स्लीम ट्रीम क्यों न हों, पर छोटे टॉप के साथ लेगिंग्स की यह स्टाइल आप पर बिल्कुल अच्छा नहीं लगेगी। आपको ऐसी अंडरवियर पहनना चाहिए जिसमें हेमलाइन लेगिंग्स के ऊपर नजर न आए। ऐसे लेगिंग्स पहनने में बहुत अजीब सा लगता और आप इसमें कंफर्टबल भी नहीं रह सकती हैं। प्रिंटेड लेगिंग्स को न करें ट्राई आप प्रिंटेड लेगिंग्स ट्राई न ही करें तो बेहतर है, क्योंकि ये पहनने में बिल्कुल भी अच्छे नहीं लगते। इसलिए अगर आप लेगिंग्स लेने जा रही हैं, तो प्रिंटेड लेगिंग्स न ही लें तो बेहतर है।

संक्षिप्त समाचार

ब्रिटेन में आयुर्वेद का बढ़ता प्रभाव, 10 हजार आयुर्वेदिक डॉक्टरों की होगी भर्ती

लंदन, एजेंसी। ब्रिटेन में आयुर्वेद चिकित्सा पद्धति का प्रभाव तेजी से बढ़ रहा है। अब ब्रिटेन की राष्ट्रीय स्वास्थ्य योजना (एनएचएस) में आयुर्वेद को औपचारिक रूप से शामिल करने की तैयारी शुरू हो गई है। एक सर्वदलीय कमिटी ने आयुर्वेद को एक

प्रभावी और बेहतर चिकित्सा पद्धति बताते हुए इसकी रिफार्मिंश की है। यह भारतीय आयुर्वेदिक डॉक्टरों के लिए एक बड़ी खुशखबरी साबित हो सकती है। ब्रिटेन में अगले पांच साल में 10 हजार आयुर्वेदिक डॉक्टरों की भर्ती की जाएगी। साथ ही, ब्रिटेन में आयुर्वेद से संबंधित सौंदर्य, स्वास्थ्य और शैक्षणिक संस्थानों की संख्या भी पांच साल में 500 तक पहुंचने का अनुमान है। ब्रिटेन में आयुर्वेद के प्रति लोगों का रुझान लगातार बढ़ रहा है। वर्तमान में ब्रिटेन में आयुर्वेद से जुड़ी लगभग 100 संस्थान हैं, लेकिन अगले कुछ सालों में इनकी संख्या बढ़कर 500 हो सकती है। यह बदलाव खासकर सरकारी और प्राइवेट दोनों क्षेत्रों में देखने को मिल रहा है, जहां आयुर्वेद को बढ़ावा देने के लिए काम किया जा रहा है।

भारतीयों के लिए यूरोप का वीजा लेना हुआ मुश्किल, पहले से तीन गुना जटिल हुई प्रक्रिया

वाशिंगटन, एजेंसी। भारतीय यात्रियों के लिए यूरोप के 29 देशों का शनजेन वीजा प्राप्त करना दोनों-दिन जटिल होता जा रहा है। 2013 से 2023 के बीच शनजेन जोन में वीसा अर्जियों के रद्द होने की दर 5 प्रतिशत से बढ़कर 16 प्रतिशत हो गई है। इस बढ़ती कठिनाई के कारण भारतीय यात्रियों को यात्रा योजनाओं में कई बाधाओं का सामना करना पड़ रहा है। शनजेन वीजा के लिए सामान्य फीस 6000 रुपए है, लेकिन भारतीयों को अतिरिक्त 1900 रुपए चुकाने पड़ते हैं। जबकि ब्रिटिश वीजा 12,700रुपए और अमेरिकी वीसा 15,600रुपए में मिलता है। विशेष सुविधाओं, जैसे लांडेन या ऑफ-ऑवर आवेदन, के लिए अतिरिक्त 2500-16,000रुपए तक का खर्च होता है। वीजा प्रक्रिया का लगभग 40 प्रतिशत हिस्सा प्राइवेट कंपनियों के जरिए आउटसोर्स किया जाता है। वीएफएस ग्लोबल, टीएलएस कॉर्टेक्ट और बीएलएस इंटरनेशनल जैसी कंपनियां का इस क्षेत्र में 70 प्रतिशत नियंत्रण है। इन्वेस्टमेंट फर्म नुवामा ग्रुप के अनुसार, वीसा आउटसोर्सिंग इंडस्ट्री हर साल 9 प्रतिशत की दर से बढ़ रही है और 2030 तक इसका मूल्य 42,000 करोड़ रुपए तक पहुंचने की उम्मीद है। यूरोप जाने वाले यात्रियों को बैक स्टैटमेंट, पेरिल, टैरन रिटर्न जैसी कई दस्तावेजी प्रक्रियाओं से गुजरना पड़ता है। आवेदन के बाद भी कई बार अर्जियां अस्वीकृत हो जाती हैं, जिससे समय और धन दोनों की बर्बादी होती है। खास बात यह है कि यूरोप जाने के लिए अमीर देशों के लिए वीजा में छूट है लेकिन विकासशील देशों पर बोझ डाला गया है।

थल सेना प्रमुख जनरल उषेंद्र द्विवेदी ने नेपाल के मुक्तिनाथ मंदिर में पूजा-अर्चना की काटमांडू, एजेंसी। नेपाल सेना मुख्यालय के सूत्रों ने बताया कि जनरल द्विवेदी ने पोखरा में नेपाल सेना के पश्चिमी डिवीजन मुख्यालय का भी दौरा किया, जहां मेजर जनरल संतोष बल्लभ पौड्याल ने उनका गर्मजोशी से स्वागत किया। भारत के थल सेना अध्यक्ष जनरल उषेंद्र द्विवेदी ने शनिवार को नेपाल के गंडकी प्रांत में स्थित मुक्तिनाथ मंदिर के दर्शन किये और वहां पूजा-अर्चना की। इस मंदिर का हिंदू तथा बौद्ध दोनों धर्मों में विशेष धार्मिक महत्व है। नेपाल सेना मुख्यालय के सूत्रों ने बताया कि जनरल द्विवेदी ने पोखरा में नेपाल सेना के पश्चिमी डिवीजन मुख्यालय का भी दौरा किया, जहां मेजर जनरल संतोष बल्लभ पौड्याल ने उनका गर्मजोशी से स्वागत किया। जनरल द्विवेदी नेपाल के सेना प्रमुख जनरल अशोक रिग्देल के निमंत्रण पर नेपाल की पांच दिवसीय आधिकारिक यात्रा पर बुधवार को काटमांडू पहुंचे थे। जनरल द्विवेदी को राष्ट्रपति रामचंद्र पौडेल द्वारा नेपाल सेना के जनरल की मानद पदवी से सम्मानित किया गया। उन्होंने शुक्रवार को प्रधानमंत्री के.पी. शर्मा ओली और रक्षा मंत्री मनबीर राय से भी मुलाकात की और आपसी हितों के मुद्दों पर बातचीत की।

जॉर्डन के सुरक्षा बलों ने इजराइली दूतावास के पास गोलीबारी करने के आरोपी को ढेर किया

अम्मान, एजेंसी। हमलावर की शिनाख्त अभी नहीं हो पाई है। इजराइल और जॉर्डन के बीच 1994 में शांति समझौता हुआ था लेकिन हमरास के साथ युद्ध और लेबनान में इजराइली हमले के बाद से दोनों देशों के बीच काफी तनाव है। जॉर्डन के अधिकारियों ने इजराइली दूतावास के पास पुलिस दल पर गोलीबारी करने के आरोपी को ढेर कर दिया है। अधिकारियों ने यह जानकारी दी। दूतावास के पास गोलीबारी की घटना में तीन पुलिस अधिकारी घायल हो गए थे। गोलीबारी की यह घटना राखार तड़के जॉर्डन की राजधानी अम्मान के रबियाह इलाके में हुई। जॉर्डन के सार्वजनिक सुरक्षा निदेशालय ने एक बयान में कहा कि एक व्यक्ति क्षेत्र में गोलीबारी कर रहा था सुरक्षा बलों ने सूचना मिलने पर हमलावर का पीछा किया। बयान में कहा गया, ‘‘हमलावर का पीछा किया गया और उसे घेर लिया गया, जिसके बाद उसने सुरक्षा बलों पर गोणियां चलानी शुरू कर दी। सुरक्षा बलों ने भी जवाबी कार्रवाई की जिसमें हमलावर मारा गया।

डायलिसिस कराने आए मरीजों में फैलता रहा एचआईवी संक्रमण, डॉक्टरों को सुध नहीं; अस्पताल का स्टाफ निलंबित

इस्लामाबाद, एजेंसी। पाकिस्तान के पंजाब प्रांत की सीएम मरियम नवाज ने मुल्तान के निश्तार अस्पताल के मेडिकल स्टाफ को निलंबित करने का फैसला किया है। दरअसल इस अस्पताल के डायलिसिस विभाग से मरीजों में एचआईवी का संक्रमण फैला है। यही वजह है कि सीएम ने लापरवाही बरतने के आरोप में अस्पताल के नेफ्रोलॉजी विभाग के प्रमुख समेत कई स्टाफ कर्मचारियों को निलंबित कर दिया है।

जांच में कर्मचारियों की मिली गंभीर लापरवाही: जांच में अस्पताल में संक्रमण

नियंत्रण प्रोटोकॉल में गंभीर किस्म की लापरवाही की गई, जिसकी वजह से अस्पताल में डायलिसिस कराने वाले कर्मचारियों में एचआईवी का संक्रमण फैला। मरियम नवाज ने अस्पताल के मेडिकल सुपरिटेंडेंट समेत विभिन्न वरिष्ठ अधिकारियों के खिलाफ कार्रवाई की है। जिन कर्मचारियों के खिलाफ कार्रवाई की गई, उनमें मेडिकल सुपरिटेंडेंट डॉक्टर मुहम्मद काजिम, गुलाम अब्बास (नेफ्रोलॉजी विभाग के प्रमुख), पूनम खालिद (एसोसिएट प्रोफेसर), मोहम्मद कदीर (सीनियर रजिस्ट्रार), मलियाह जौहर, मोहम्मद आलमगीर (नेफ्रोलॉजी विभाग के मेडिकल ऑफिसर) और हेड नर्स नहीद परवीन शामिल हैं। जांच में पता चला है कि एचआईवी मामलों की पुष्टि के बाद भी अस्पताल के स्टाफ ने मामलों को दबाने की कोशिश की, जिसकी वजह से संक्रमण और फैला। सरकार के फैसले के विरोध में उठे अस्पताल के अन्य कर्मचारी जांच में पता चला है कि डायलिसिस



मोदी से पंगा टूड़ो को पड़ा ऐसा भारी, अपने ही अधिकारियों को बताना पड़ा अपराधी

कनाडा , एजेंसी। टूड़ो का यह बयान उस मीडिया रिपोर्ट के एक दिन बाद आया है जिसमें भारतीय प्रधानमंत्री नरेंद्र मोदी, विदेश मंत्री एस जयशंकर और राष्ट्रीय सुरक्षा सलाहकार अजीत डोभाल को कनाडा में आपराधिक गतिविधियों से जोड़ा गया है, जिसमें सिख अलगाववादी हरदीप सिंह निज्जर की हत्या की कथित साजिश भी शामिल है। कनाडा के प्रधानमंत्री जस्टिन टूडो ने अपने ही खुफिया अधिकारियों पर निशाना साधा और मीडिया को जानकारी लीक करने के लिए उन्हें अपराधी बताया। ब्रेम्पटन में एक एड-ऑन को संबोधित करते हुए टूडो ने खुफिया अधिकारियों पर निशाना साधते हुए कहा कि उन्होंने पहले ही विदेशी हस्तक्षेप की राष्ट्रीय जांच स्थापित कर दी है। टूडो ने कहा कि

दुर्भाग्य से हमने देखा है कि मीडिया को शोष-गुप्त जानकारी लीक करने वाले अपराधियों ने लगातार उन कहानियों को गलत पाया है। यही कारण है कि हमने विदेशी हस्तक्षेप की एक राष्ट्रीय जांच की थी, जिसने इस बात पर प्रकाश डाला है कि मीडिया आउटलेट्स को जानकारी लीक करने वाले अपराधी अविवश्वसनीय हैं। टूडो का यह बयान उस मीडिया रिपोर्ट के एक दिन बाद आया है जिसमें भारतीय प्रधानमंत्री नरेंद्र मोदी, विदेश मंत्री एस जयशंकर और राष्ट्रीय सुरक्षा सलाहकार अजीत डोभाल को कनाडा में आपराधिक गतिविधियों से जोड़ा गया है, जिसमें सिख अलगाववादी हरदीप सिंह निज्जर की हत्या की कथित साजिश भी शामिल है। अटकलबाजी और गलत। एक अज्ञात

वरिष्ठ राष्ट्रीय सुरक्षा अधिकारी के हवाले

से द ग्लोब एंड मेल अखबार ने मंगलवार को खबर दी कि कनाडाई सुरक्षा एजेंसियों का मानना ​​? है कि प्रधानमंत्री मोदी को निज्जर की हत्या और अन्य हिंसक साजिशों के बारे में पता था। अधिकारी ने कहा अधिकारी ने कहा, कनाडाई और अमेरिकी खुफिया ने हत्या की कार्रवाई के तार गुह मंत्री अमित शाह से भी जोड़े थे। प्रिवी काउंसिल कार्यालय द्वारा जारी एक मल्टीपार्ण और चल रहे खबर के कारण, आरसीएमपी और अधिकारियों ने कनाडा में गंभीर आपराधिक गतिविधि के सार्वजनिक आरोप लगाने का असाधारण कदम उठाया।

पाकिस्तान में शिया-सुन्नी संघर्ष में 37 लोगों की मौत, 100 से अधिक घायल

इस्लामाबाद, एजेंसी। पाकिस्तान

के उत्तर-पश्चिमी खैबर पख्तूनख्वा प्रांत के कुर्रम जिले में ताजा सांप्रदायिक हिंसा में कम से कम 37 लोगों की मौत हो गई और 103 घायल हुए हैं। मृतकों की संख्या लगातार बढ़ती जा रही है। यह ताजा हिंसा शिया मिलिशिया समूहों द्वारा किए गए जवाबी हमले का परिणाम है। इससे पहले गुरुवार को पाराचिनार से जा रहे यात्री वैन के काफिले पर अज्ञात बंदूकधारियों ने हमला कर 47 शिया मुसलमानों को मार डाला था। जानकारी के अनुसार, शनिवार सुबह कुर्रम जिले में ताजा सांप्रदायिक झड़पें शुरू हो गईं, जिसमें बड़ी संख्या में बंदूकधारियों ने भारी हथियारों के साथ आपसपस के गांवों को निशाना बनाया। गांवों को मलबे में बदल

दिया गया, घरों, बाजारों और सरकारी भवनों को आग लगा दी। कुर्रम जिले के एक अधिकारी ने बताया, यह हमला शिया उय्यादी समूह जैनाबियून ने किया, जिसने गुरुवार को हुई शियाओं की हत्या का बदला लेने की शपथ ली थी। उसके लोगो ने गांवों पर हमला किया और सब कुछ जला दिया। मृतकों की संख्या बढ़ने की आशंका है। नरसंहार के एक प्रत्यक्षदर्शी ने पुष्टि की कि उसने कम से कम छह हमलावरों के भी जले हुए शव देखे। रिपोर्ट के अनुसार, हमलावरों ने महिलाओं का अपहरण भी किया है और जिले में शिया तथा सुन्नी दोनों संप्रदायों के आदिवासी बुजुर्गों ने हमले तेज करने के संदेश भेजे हैं। कुर्रम जिले में कम से कम तीन अलग-अलग स्थानों से झड़पों की



खबरें अभी भी आ रही हैं, जबकि कोहाट जिले से थल-सदा-पराचिनार हाईवे बंद है। जारी झड़पों के तेज होने के साथ, खैबर पख्तूनख्वा (केपी) की प्रांतीय सरकार का एक प्रतिनिधिमंडल कानून-व्यवस्था की स्थिति की समीक्षा के लिए पेशावर से कुर्रम

जिले के लिए खाना हुआ। हेलीकॉप्टर में खैबर पख्तूनख्वा के कानून मंत्री, मुख्य सचिव और पुलिस महानिरीक्षक से मिलकर बना एक सरकारी प्रतिनिधिमंडल था। प्रतिनिधिमंडल ने कुर्रम जिले में स्थानीय प्रशासन से मुलाकात की, लेकिन वापस लौटते समय

हेलीकॉप्टर पर कथित तौर पर गोलीबारी की गई। हालांकि, हेलीकॉप्टर पेशावर में सुरक्षित उतरने में सफल रहा। कुर्रम जिले में स्थिति लगातार गंभीर होती जा रही है। पिछले 48 घंटे में सुन्नी और शिया सांप्रदायिक झड़पों में करीब 100 लोग मारे गए हैं और 200 अन्य घायल हुए हैं। कुर्रम जिले में सांप्रदायिक हिंसा का इतिहास रहा है। प्रांतीय गवर्नर फैसल करीम कुदी के अनुसार, सितंबर में अलग-अलग घटनाओं में दोनों संप्रदायों के कम से कम 60 लोग मारे गए थे। शिया बहुल पाराचिनार क्षेत्र में शुक्रवार को विरोध-प्रदर्शन के दौरान पुलिस वाहनों और सुरक्षा चौकियों में आग लगा दी गई। साथ ही, रास्तों को पथरों और जलते हुए टायरों से रोक दिया गया।

ब्रिटेन में जेल प्रहरियों-शिक्षकों से भी ज्यादा है कैदियों का वेतन, काम के लिए बाहर जाने की भी ज्यादा

लंदन, एजेंसी। ब्रिटेन से एक चौंकाने वाली जानकारी सामने आई है। यहां के जेलों में बंद कैदियों को उनकी सुरक्षा करने वाले अधिकारियों के साथ-साथ माध्यमिक शिक्षकों, जिव रसायनज्ञों, मनोचिकित्सकों और दाइयों से अधिक वेतन मिल रहा है। यह दावा एक मीडिया रिपोर्ट में किया गया है।

कैदियों के पुनर्वास के लिए अहम कदम : बता दें, कुछ कम सुरक्षा वाली खुली जेलों में कैदियों को काम के लिए बाहर निकलने को अनुमति है। मगर, दिन के अंत तक ये जेल में वापस आ जाते हैं। यह कदम कैदियों के पुनर्वास और उन्हें समाज में जीवन वापस लाने के लिए तैयार करने के ठोस प्रयास का हिस्सा है। हालांकि, कैदियों और नागरिक समाज से संबंधित लोगों के बीच वेतन अंतर ने ब्रिटेन में आय असमानता के बारे में सवाल खड़े कर दिए हैं।

किसे-कितना वेतन मिला : ब्रिटेन में सबसे अधिक वेतन पाने वाले कैदी को पिछले साल 46,005 डॉलर यानी 38,84,491 रुपये मिले। इसका मतलब है कि उनका सकल वेतन लगभग 57,640 डॉलर (48,66,907 रुपये) था। गृह मंत्रालय के आंकड़ों से पता चला है कि नौ अन्य कैदियों की कमाई 28,694 डॉलर (24,22,814 रुपये) से ज्यादा थी, जिसका मतलब है कि औसत कामकाजी कैदी को प्रति वर्ष लगभग 25,061

डॉलर (21,16,057 रुपये) का भुगतान किया जा रहा था। इस बीच, एक जेल गार्ड का औसत वेतन 35,085 डॉलर (29,62,446 रुपये) है, जबकि नए भर्ती किए गए लोगों को प्रति वर्ष लगभग 30,073 डॉलर (25,39,252 रुपये) का भुगतान किया जाता है। न्याय मंत्रालय के अनुसार, पिछले साल कटौती के बाद दो अन्य कैदी थे, जिन्होंने सबसे ज्यादा 37,591 डॉलर (31,74,044 रुपये) की कमाई की और अन्य सात ने निजी बैंक खातों में 28,694 डॉलर (24,22,814 रुपये) और 37,591 डॉलर (31,74,044 रुपये) के बीच रखा। हालांकि कैदी कई तरह के काम करते हैं, लेकिन ज्यादा कमाई वाले व्यक्ति ट्रक चलाने का काम करते हैं। जेल सेवा के प्रवक्ता ने कहा, कुछ अपराधियों को उनकी सजा के अंत में अस्थायी लाइसेंस पर रिहाई मिल जाती है। इससे उच्च जेल लौटने से पहले अपना कुछ दिन समुदाय में बिताना पड़ता है, अक्सर काम करना पड़ता है। अगर वे काम कर रहे हैं, तो उनकी कमाई पर कर, अदालती जुर्माना और 40 प्रतिशत तक का शुल्क देना होगा, जिससे पीड़ितों के लिए चैरिटी को धन मुहैया कराया जाता है। कटौतियों के बावजूद, कैदी दाइयों से आगे थे, जिनका औसत वेतन 45,889 डॉलर (38,74,696 रुपये) था।

ब्रिटेन के शाही परिवार को हाल ही में अपनी संपत्तियों को लेकर सवालों का सामना करना पड़ा था। परिवार के ऊपर आरोप लगा था कि वह सरकार से करों में छूट लेकर सार्वजनिक व्यापार से धन कमा रहे हैं।

शाही परिवार के साथ काम करने वाले एक प्रमुख सरकारी विभाग ने राज्याभिषेक के बारे बयान जारी करते हुए लिखा कि किंग चार्ल्स के राज्याभिषेक के कार्यक्रम को सफलता पूर्वक पूरा गया था। इस कार्यक्रम में ब्रिटेन समेत दुनियाभर के कई लाखों लोगों ने देखा था। यह पौढ़ी में एक बार होने वाला क्षण है इसलिए इसे यादगार बनाना जरूरी है। इस कार्यक्रम की भव्यता को बढ़ाने के लिए सोने की गाड़ों का जुलूस निकाला गया और राजाशाही के आभूषणों का प्रदर्शन किया गया।

वलसाड में B.Com की छात्रा के साथ हुए

रेप और मर्डर केस में पुलिस ने 11वें दिन आरोपी को गिरफ्तार गिरफ्तारी सीसीटीवी फुटेज के आधार

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

वलसाड में B.Com की छात्रा के साथ हुए रेप और मर्डर केस में पुलिस ने 11वें दिन आरोपी को गिरफ्तार कर लिया है। यह गिरफ्तारी सीसीटीवी फुटेज के आधार पर हुई। जांच में सामने आया कि आरोपी विदेशी कंपनी के जूते पहने हुए था, जिससे उसकी पहचान करना पुलिस के लिए आसान हो गया।

आरोपी के खिलाफ पहले से ही 10 से अधिक अपराध दर्ज हैं, जिससे यह साफ होता है कि वह एक शांति अपराधी है। पुलिस ने इस मामले में सभी सबूत और वैज्ञानिक तकनीक का उपयोग किया, जिसके चलते इतनी बड़ी कामयाबी मिली।

छात्रा के साथ हुई यह घटना बेहद दर्दनाक और क्रूर थी, जिसने पूरे क्षेत्र को हिला कर रख दिया। इस केस में आरोपी के खिलाफ सख्त कार्रवाई की मांग की जा रही है।

वलसाड जिले के पारडी तालुका के मोतीवाला रेलवे फाटक के पास स्थित एक वाड़ी में 14 नवंबर को क़त्लश्रद्ध सेकंड ईयर की छात्रा के साथ हुए दुष्कर्म और हत्या के मामले में पुलिस ने 11वें दिन आरोपी को गिरफ्तार कर लिया है।

पुलिस ने जब आरोपी को पकड़ा, तो उसने विदेशी कंपनी के 10,000 रुपये कीमत के जूते पहने हुए थे। हालांकि, जांच में यह संदेह है कि यह जूते भी उसने ट्रेन में किसी यात्री से चुराए थे।

इसके अलावा, यह भी सामने आया है कि आरोपी के खिलाफ अलग-अलग पुलिस थानों में 10 से अधिक मामले दर्ज हैं। इस घटना ने पूरे इलाके को हिला कर रख दिया है, और



आरोपी के खिलाफ कड़ी से कड़ी कार्रवाई की मांग की जा रही है।

आरोपी वापी रेलवे स्टेशन के सीसीटीवी फुटेज में नजर आया था।

विद्यार्थिनी के साथ हुए दुष्कर्म और हत्या के मामले में आरोपी को पकड़ने के लिए 10 दिनों से पुलिस लगातार कोशिश कर रही थी। वापी रेलवे स्टेशन के फुटेज चेक करने पर पुलिस को एक संदिग्ध व्यक्ति दिखाई दिया। जब इस संदिग्ध की गहराई से जांच की गई, तो पता चला कि यह व्यक्ति बाहरी राज्य का हो सकता है। इस संभावना को देखते हुए, पुलिस ने राज्य के बाहर भी अपराधी को पकड़ने के लिए कार्रवाई शुरू की।

हालांकि, अपराधी पुलिस की पकड़ से बचने में सफल हो गया। वापी रेलवे स्टेशन पर संदिग्ध व्यक्ति के दिखने की पुष्टि होने के बाद, पुलिस ने रेलवे पुलिस की भी मदद ली। रेलवे पुलिस की टीम ने भी सतर्कता बरतते हुए लगातार निगरानी रखी, जिससे आखिरकार अपराधी की पहचान और गिरफ्तारी संभव हो सकी।

पूछताछ में आरोपी ने अपना जुर्म कबूल कर लिया।

रविवार देर रात, वापी रेलवे स्टेशन के पार्किंग एरिया में सीसीटीवी फुटेज में दिखाई देने वाला संदिग्ध व्यक्ति, जो एक पैर से लंगड़ाकर चल रहा था, जीआरपी (रेलवे पुलिस) की टीम के हथिय चढ़ गया। उसे पकड़ने के बाद वलसाड पुलिस को सौंपा गया। पूछताछ के दौरान, आरोपी ने दुष्कर्म और हत्या का अपराध स्वीकार कर लिया।

वलसाड पुलिस को पहले ही जानकारी मिल चुकी थी कि यह संदिग्ध व्यक्ति हरियाणा का रहने वाला है। पुलिस हरियाणा में उसकी तलाश के लिए गई थी, लेकिन वहां उसका कोई सुराग नहीं मिला। आरोपी के भागने का डर था, इसलिए पुलिस ने यह जानकारी गुप्त रखी और निजी तौर पर जांच जारी रखी। आखिरकार, रविवार रात को पुलिस ने उसे गिरफ्तार करने में सफलता हासिल की। आरोपी के खिलाफ 10 से अधिक अपराध दर्ज हैं।

पुलिस की प्रारंभिक जांच में पता चला कि आरोपी हरियाणा का मूल निवासी है और फिलहाल घुमंतु जीवन जी रहा था। उसकी आपराधिक प्रवृत्ति का आरंभ बचपन से हुआ, जब वह चौथी कक्षा में पढ़ाई करते समय पहली बार एक साइकिल

की चोरी में शामिल हुआ। इसके बाद उसने चोरी और अन्य आपराधिक गतिविधियों को अपनी आदत बना लिया। विशेष रूप से, वह रात में ट्रेनों में सफर करने वाले यात्रियों के महंगे सामान की चोरी करता था। गिरफ्तारी के समय, उसने एक विदेशी कंपनी के 10,000 रुपये कीमत के जूते पहने हुए थे। जांच में शक है कि ये जूते भी उसने किसी यात्री से ट्रेन में चुराए थे।

इसके अलावा, यह सामने आया है कि आरोपी के खिलाफ अलग-अलग पुलिस थानों में 10 से अधिक मामले दर्ज हैं, जो उसके शांति अपराधी होने की पुष्टि करता है।

घटना क्या थी ?

घटना के विवरण में जाएं तो वलसाड जिले के पारडी तालुका के उदवाड़ा रेलवे स्टेशन के पास मोतीवाला फाटक के पास रहने वाले एक श्रमिक परिवार की बीकॉम सेकंड ईयर में पढ़ने वाली छात्रा 14 नवंबर को द्यूशन के लिए गई थी। लेकिन वह वापस घर नहीं लौटी।

परिवार ने उसकी तलाश शुरू की और इसी दौरान मोतीवाला फाटक के पास स्थित एक आम की बाड़ी में छात्रा की लाश संदिग्ध हालत में पाई गई। शव मिलने के बाद परिवार के सदस्य तुरंत छात्रा को इलाज के लिए पास के अस्पताल ले गए, लेकिन वहां मौजूद डॉक्टरों ने उसे मृत घोषित कर दिया।

यह घटना बेहद चौंकाने वाली और दर्दनाक थी, जिसने पूरे क्षेत्र को झकझोर कर रख दिया। पुलिस ने मामले की गंभीरता को देखते हुए तुरंत जांच शुरू की।

पोस्टमार्टम रिपोर्ट में दुष्कर्म और हत्या का खुलासा

घटना की जानकारी मिलने पर पारडी पुलिस की टीम ने तुरंत छात्रा के शव को कब्जे में लेकर पैनल पोस्टमार्टम के लिए सूरत भेजा। पैनल पोस्टमार्टम की

प्रारंभिक रिपोर्ट में पुष्टि हुई कि युवती के साथ दुष्कर्म किया गया और गला दबाकर उसकी हत्या की गई। इस खुलासे के बाद पारडी पुलिस ने अज्ञात आरोपी के खिलाफ मामला दर्ज कर लिया।

इस केस में वलसाड के एसपी करणराज वाघेला के मार्गदर्शन में डिप्टी एसपी ए.के. वर्मा और बी.एन. दवे के नेतृत्व में वलसाड की एलसीबी (लोकल क्राइम ब्रांच), एसओजी (स्पेशल ऑपरेशन ग्रुप), और वलसाड जिला पुलिस की कुल 10 टीमों जांच में जुट गईं। इन टीमों ने मिलकर इस गंभीर मामले की तह तक पहुंचने के लिए तेजी से कार्रवाई की।

चालियों और GIDC में जांच की गई थी

पुलिस टीम ने घटना स्थल और आसपास की चालियों में रहने वाले लोगों की जांच शुरू की। लगभग 22 से अधिक चालियों में रहने वालों की उपस्थिति और अनुपस्थिति की सटीक जांच की गई।

इस दौरान मुखबिरों से 10 से अधिक संदिग्ध व्यक्तियों की पुख्ता जानकारी जुटाई गई और आगे की जांच शुरू की गई।

साथ ही, पुलिस ने पारडी GIDC की कंपनियों में काम करने वाले मजदूरों की अनुपस्थिति का रिकॉर्ड खंगालना शुरू किया। घटना स्थल के पास स्थित रेलवे ट्रैक पर भी जांच के लिए GRP (रेलवे पुलिस) की अलग से मदद ली गई। रेलवे ट्रैक के पास से कुछ कपड़े और एक बैग बरामद हुए। पुलिस ने इन कपड़ों और बैग का इस्तेमाल करने वालों की पहचान और उनकी तलाश शुरू की।

इस व्यापक जांच के जरिए पुलिस ने संदिग्धों को चिन्हित करने और घटना की तह तक पहुंचने के लिए हर संभव प्रयास किया।

नवसारी न्याय मंदिर परिसर में पेड़ों की कटाई पर विरोध

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

नवसारी के न्याय मंदिर परिसर में हाल ही में कई पेड़ों की कटाई की गई, जिससे वकीलों में गहरी नाराजगी देखने को मिल रही है। वकीलों का मानना है कि ये पेड़ परिसर की प्राकृतिक सुंदरता को बनाए

रखने के साथ पर्यावरण के लिए भी आवश्यक थे।

पेड़ों की कटाई का कारण अभी तक स्पष्ट नहीं हो पाया है, लेकिन वकीलों का आरोप है कि यह प्रशासन द्वारा बिना उचित योजना और जानकारी के किया गया। कई वकीलों ने इसे पर्यावरणीय क्षति बताते हुए विरोध दर्ज कराया और न्यायालय प्रशासन से इस संबंध

में स्पष्टीकरण मांगा है।

कुछ वकीलों ने कहा कि इस प्रकार के कार्य पर्यावरण संरक्षण के प्रयासों के विपरीत हैं और प्रशासन को भविष्य में ऐसी घटनाओं से बचने के लिए कड़े कदम उठाने चाहिए। मामले ने स्थानीय स्तर पर ध्यान आकर्षित किया है, और प्रशासन के जवाब का इंतजार किया जा रहा है।

पुलिस कर्मचारियों में गुस्सा

सातवें वेतन आयोग के अनुसार

छुट्टी का वेतन न मिलने पर नाराजगी

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत में पुलिस कर्मचारियों के बीच सातवें वेतन आयोग के तहत छुट्टी के वेतन के भुगतान में देरी होने पर गुस्सा देखा जा

रहा है। पुलिस कर्मचारियों का कहना है कि उन्हें पिछले कई महीनों से उनकी छुट्टियों का वेतन नहीं मिला है, जो कि सातवें वेतन आयोग के तहत मिलने चाहिए थे।

यह समस्या लंबे समय से बनी हुई है और कर्मचारियों का आरोप है कि प्रशासन द्वारा

इस मुद्दे पर कोई ठोस कदम नहीं उठाया गया है। पुलिस कर्मचारियों का कहना है कि यह उनका हक है और उन्हें अपने अवकाश के दिनों के लिए वेतन मिलना चाहिए, जैसा कि वेतन आयोग में निर्धारित किया गया है।

विशाल श्री श्याम भजन संध्या का हुआ आयोजन

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, वेसु स्थित नंदिनी-1 अपार्टमेंट में रविवार को विशाल श्री श्याम भजन संध्या का आयोजन नंदिनी-1 परिवार सेवा समिति द्वारा किया गया। इस मौके पर बाबा श्याम का आलौकिक दर्बार सजाया गया। श्रृंगारित दरबार के समक्ष शाम सात बजे अखंड ज्योत प्रज्वलित की गई उसके बाद भजन संध्या का आयोजन किया गया। भजन संध्या में

स्थानीय गायक कलाकार सुमित शोरेवाला, अर्चना अग्रवाल एवं अजित दाधीच ने भजनों एवं धमाल की प्रस्तुति

दी। इस मौके पर छप्पन भोग, महाप्रसाद, पुष्पवर्षा आदि कार्यक्रमों का आयोजन भी किया गया।



भास्कर सीपीएल-3 का हुआ आयोजन

पर भास्कर ग्रुप के अशोक भावेश सोनथालिया सहित टिबड़ेवाल, सौरभ टिबड़ेवाल, अनेकों सदस्य उपस्थित रहे।



क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

सूरत, भास्कर सीपीएल -3 का आयोजन रविवार को वेसु स्थित पवेलियन बॉक्स क्रिकेट में किया गया। लीग में पाँच टीमों ने हिस्सा लिया। लीग की विजेता कल्पेश टीम एवं उपविजेता गुड्डु टीम रही। विजेताओं को ट्रॉफी देकर सम्मानित किया गया। लीग में मैन ऑफ द सीरीज एवं बेस्ट बैट्समैन सार्थक चौधरी, बेस्ट बॉलर मनन राठी बने। इस मौके

सूरत के खटोदरा क्षेत्र में एक बेटे ने

अपनी जन्मी मां की निर्दयता से हत्या कर दी

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

खाने को लेकर हुए विवाद और झगड़े में बेटे ने अपनी 85 वर्षीय मां के सिर पर रसोई के दस्ते से हमला किया, जिसके कारण मां की मौत हो गई। सूरत के खटोदरा क्षेत्र के पंचशील इलाके में एक वृद्धा की हत्या की घटना के बारे में जानकारी मिलते ही, स्थानीय पुलिस और उच्च अधिकारियों ने घटना स्थल पर पहुंचकर जांच शुरू की। पुलिस ने मां की हत्या करने वाले बेटे को गिरफ्तार कर लिया।

85 वर्षीय बंगाली वृद्धावन



बिस्वाल अपनी बहू और बेटे के साथ रहते थे। बेटा और बहू दोनों ही मजदूरी का काम करते थे। वे मूल रूप से ओडिशा के गंजाम जिले के निवासी थे। इस मामले में DCP विजय सिंह गुर्जर ने बताया कि, शाम को मृतक के बेटे ने ही उनकी हत्या

की। बेटे ने रसोई के दस्ते से सिर पर हमला कर अपनी मां की हत्या कर दी। मृतक बेटे का नाम गांधी वृंदावन बिस्वाल है, जिसकी उम्र लगभग 40 से 50 साल के बीच है। वह और उसकी पत्नी यहां मजदूरी का काम करते हैं।

एक समय पर लूम्स के मशीन चलाने वाले ओडिशा के एक श्रमिक ने

अपनी मेहनत और दृढ़ संकल्प से **ओडिशा सिविल सर्विस परीक्षा**

पास कर प्रशासनिक अधिकारी बनने का सपना पूरा किया।

क्रांति समय

www.krantisamay.com
www.guj.krantisamay.com
www.epaper.krantisamay.com
www.rti.krantisamay.com

यह कहानी है धो. 12 के ड्रॉपआउट और ओडिशा के एक छोटे से गांव के रहने वाले एक व्यक्ति की, जो 2010 में रोजगार की तलाश में सूरत आए थे। सूरत में उन्होंने लूम्स के मशीन ऑपरेटर के रूप में काम किया। काम के दौरान उन्होंने कई चुनौतियों का सामना किया, लेकिन पढ़ाई जारी रखने और अपने जीवन को बेहतर बनाने का सपना कभी नहीं छोड़ा।

शिक्षा और परीक्षा की तैयारी
लूम्स पर काम करते हुए, उन्होंने पढ़ाई का सफर फिर से शुरू किया। अपने दृढ़ संकल्प और मेहनत से उन्होंने खुद को पढ़ाई के लिए तैयार किया और आखिरकार ओडिशा सिविल सर्विस परीक्षा पास की।

प्रेरणा का स्रोत

उनकी यह सफलता साबित करती है कि अगर मेहनत, लगन और सपने देखने का



जज्बा हो, तो कोई भी इंसान अपनी परिस्थितियों को बदल सकता है।

संदेश

यह कहानी न केवल संघर्ष और सफलता की है, बल्कि यह उन सभी के लिए प्रेरणा है, जो किसी भी परिस्थिति में हार मानने के बजाय अपने सपनों को पूरा करने का साहस रखते हैं। अब, एक लूम्स श्रमिक से प्रशासनिक अधिकारी बनने तक का उनका सफर लोगों के लिए प्रेरणा बना हुआ है। अगर खुद पर विश्वास हो, तो सब कुछ संभव है, और मुश्किल हालात भी किसी को सफलता हासिल करने से रोक नहीं सकते। यह बात सूरत के विष्णु चरण नायक ने साबित की है।

एक समय था जब विष्णु लूम्स कारखाने में श्रमिक के रूप में काम कर रहे थे, लेकिन आज उन्होंने ओडिशा सिविल सर्विस परीक्षा पास कर वह उपलब्धि हासिल की है, जिसकी कल्पना करना भी अधिकांश लोगों के लिए मुश्किल है। वह हाथ, जो पहले लूम्स के मशीनों को चलाते थे, अब वही कलम पकड़कर जिला प्रशासन की ज़िम्मेदारी संभालेंगे।

आर्थिक स्थिति खराब होने के कारण विष्णु ने 12वीं कक्षा में ही पढ़ाई छोड़ दी थी, लेकिन उन्होंने हार नहीं मानी और अपनी कड़ी मेहनत और समर्पण से ओडिशा सिविल सर्विस परीक्षा पास की। उनकी यह सफलता यह साबित करती है कि अगर किसी में

आत्मविश्वास और मेहनत करने का जज्बा हो, तो किसी भी मुश्किल को पार किया जा सकता है।

विष्णु नायक जो मूल रूप से ओडिशा के गंजाम जिले के निवासी हैं, 2010 में रोजगार की तलाश में सूरत आए थे। उन्होंने अपने परिवार का पालन-पोषण करने के लिए सूरत में **5,000 रुपये की नौकरी** से शुरुआत की। इस कम आय में वह भाड़ा भरते, परिवार के साथ रहते और बच्चों की पढ़ाई का प्रबंध करते थे।

घर की आर्थिक स्थिति ठीक नहीं होने के बावजूद, उन्होंने लूम्स के कारखाने में काम किया। हालांकि, वह आजीवन इस नौकरी में काम नहीं करना चाहते थे। विष्णु के मन में हमेशा कुछ बड़ा करने का सपना था, और उन्होंने कड़ी मेहनत और शिक्षा के जरिए अपनी स्थिति को बदलने की ठानी। जब विष्णु नायक ओडिशा से सूरत आए थे, तब उन्होंने 12वीं कक्षा तक की पढ़ाई पूरी नहीं की थी, क्योंकि घर की आर्थिक स्थिति अच्छी नहीं थी, और उन्हें 12वीं